

ጌታ ሆይ፤ ሰአንተ ባለማቋረጥ በመኖር
 ሕይወት ምን መሆን እንደምትችል ላረጋግጥ፤
 ታላቅ ክብርህ በአኔ ይገለጥና ክስድማሽ እድማሽ
 ይኖኝ። በልቤ ዙፋን ላይ ሱላላዊ አምላክ ሁነኝ፤
 ሰራስህ አድርገኝ፤ ፈጽመህ ተጠቀምብኝ። አዳኚና
 አምላኬ ሆይ፤ ክብሩ ሁሉ ሰአንተ ብቻ ይሁን።

ዊስሌይ ዱዌል

12

ሰአንተ ባለማቋረጥ በመኖር

ሕይወትህን መዝን

በሕይወታችን እግዚአብሔር ለመገኘቱ ትልቁ ማረጋገጫ
 ምሪቱ ነው። አማኝ እንደመሆንህ መንፈስ ቅዱስ በሕይወትህ ስፍራ
 ይዞ ለመንቀሳቀስ ሁልጊዜም ፈቃደኛ ነው። መንፈሳዊ ርኅብህ፤
 ጸሎትህና መታዘዝህ ዕድል እስከሰጠው ድረስ ፍሬውን በባሕሪይህ
 ውስጥ ሊያሳድግ ይፈልጋል። ጨው፤ ብርሃን፤ የእርሱ ምስክርና
 ሰሌሎች ባርነት እንድትሆንሉት ይፈልጋል። በአንተ ሆኖ ዕለት
 ዕለት ሰአንተ ባለማቋረጥ በመኖር ለማምጣት ይሻል።

መንፈስ ቅዱስ በአንተ ውስጥ የሚሠራው ጸጋና ክርስቶስን
 የሚመስል ባሕሪይ ፈጥኖ ወደ ብስሶት እንዲደርስ ይፈልጋል።
 በጸሎትህ በምስክርነትህና ክስድማሽ ወጥቶ በሚፈለግ ባርነት
 የማይቋረጥ ክብር ሰአንተ ባለማቋረጥ በመኖር ለማምጣት ይጓጓል። በዚህ
 ምክንያት ነው ያለማቋረጥ ሊመራህና በጋይሱ ሊሞላህ
 የሚፈልገው።

ለመንፈስ ቅዱስ፤ ጥንካሬህ ከዕድሜህ ጋር መስተካከሉ
 ጠቃሚነት ስላለው (ዘዳ 33፥25) በስሙ ለምትሠራው ነገር ሁሉ
 ንይልን የሚሰጥህ እርሱ ነው (ሐዋ 1፥8)። የትንሳኤውም ሃይል
 (ኤፌ 1፥19-20) በየዕለቱ በሕይወትህ በትጋት በሥራ ላይ ነው
 (ኤፌ 3፥20)። ነገር ግን ይህ በአንተ የሚሠራው ታላቅ ሥራ
 የመንፈስ ቅዱስን ዕለታዊ ምሪት ይጠይቃል። በዚህ ምክንያት ነው
 እግዚአብሔር ሁልጊዜ ሊመራህ ተስፋ የስጠው (ኢሳ 58፥11)።

በመሆኑም እግዚአብሔር በመንፈስ ቅዱስ የሚመሩ ብቻ የእግዚአብሔር ልጆች መሆናቸውን ሲል በመንፈስ መመራትን በእግዚአብሔር ልጅነት ማረጋገጫ አድርጎ አቅርቦታል (ሮሜ 8+14)።

የእግዚአብሔር ልጅ ለሆነ ሰው በመንፈስ ቅዱስ መመራት የተለመደ ነገር ነው። ከእግዚአብሔር የተደጋገመ አመራር አለመቀበል ግን ጤናማ ነገር አይደለም። እግዚአብሔር ምሪቱ በዕለት ተዕለት የሕይወት እንቅስቃሴህ የተለመደ ነገር አንዲሆን ይፈልጋል። ምሪቱ በህይወት ውስጥ ለሚፈጠሩ ከባድ አደጋዎች ብቻ አይደለም የሚያስፈልገው። እግዚአብሔር እንድንፀልይ እንደሚረዳን፣ የተቀደሰ ኑሮን እንድንኖር እንደሚያስችለንና ለሌሎች ባርኮት እንደሚያደርገን ሁሉ የእግዚአብሔር ምሪትም እንዲሁ የተለመደ ነገር ሊሆን ያስፈልገዋል። እግዚአብሔር የሚጠበቅብህን ዐይነት ኑሮ የምትኖር ሰው ከሆንክ የእግዚአብሔር ምሪት የየዕለቱ ልምምድህ ሊሆን ያስፈልገዋል።

እግዚአብሔር ድምፁን ለይተህ ማወቅ እንድትማር ይፈልጋል (ዮሐ 10+27)። ድምፁን በማወቅህም ምሪቱን እንድትከታተል ይወዳል (ቁ. 4)። የተስፋው ቃል፤ “አስተምርሃለሁ፤ በምትሄድበትም መንገድ እመራሃለሁ፤ ዓይኖቼንም በአንተ ላይ አጠናለሁ” የሚል ነው (መዝ 32+8)። ለዚህ ነው የኢየሱስ ስም “ድንቅ መካር” የተሰኘው (ኢሳ 9+6)። ለዚህም ነው መንፈስ ቅዱስ ሌላው አጽናኝ የተባለው (ዮሐ 14+16)።

ለእግዚአብሔር ያለህ ጠቃሚነት በመንፈስ ቅዱስ በመመራትህና በመንፈስ-ም በመሞላትህ ላይ የተመሠረተ ነው።

በመንፈስ የተሞላ ክርስቲያን በተለይ በመንፈስ ምሪት ማህተም ሊታተም ይገባዋል።

ማንም ሰው ቢሆን ምሪትን በሚመለከት ስህተት ሊሠራ ይችላል። ነገር ግን ሁልጊዜም የእግዚአብሔርን ምሪት የማትቀበል ከሆነና በተከታታይ የተሳሳቱ ውሳኔዎችን የምትወስን ከሆነ፣ መንፈስ ቅዱስ ለምን በግልጽ ሊመራህ እንዳልቻለ ልብህን መፈተሽ ይኖርብሃል።

በመንፈስ የተሞላ ሕይወት፤ በተከታታይ ምሪትን ለመቀበል ንቁ በመሆንህና በጣም ብዙ በሆኑ ሁኔታዎች ውስጥ እግዚአብሔር ምሪትን ሲለጥህ ያላስተዋልካቸው በኋላ ላይ ግን የሁኔታዎቹን መከሰት በተረዳህባቸው ሁኔታዎች ሊለይ የሚችል ነው። በመዘመራት ዳዊት ምዕራፍ አንድ ውስጥ የምንመለከተው ያ ምስገን ሰው፤ ቀንና ሌሊት በእግዚአብሔር ቃል ደስ ይሰኛል፤ ያስላስለዋልም። የማያቋርጥ ፍሬ ያፈራል፤ ቅጠሎቹም እንደማይረገፍ ዛፍ ነው። በሚሠራው ነገር ሁሉ ባለጠጋ በመሆኑና በመባረኩ ተለይቶ የሚታወቅ ነው። ይህ ሰው በእግዚአብሔር ምሪት የሚንቀሳቀስ ለመሆኑ ምንም ጥርጥር የለውም።

በእግዚአብሔር የምትመራ ከሆነ፣ እያንዳንዱ እርምጃ ወደ ተከታዩ እርምጃ ሲመራህ ታገኘዋለህ። በመጣህበት መንገድ ወደ ኋላ መመለስ አያስፈልግህም። ብዙውን ጊዜ ምሪት በማይቻል ሁኔታ ውስጥ በተለምዶ ያሳልፍሃል፤ ነገር ግን በጭራሽ በማይቻል ነገር ውስጥ ወደ ወድቀት አያመጣህም። ምሪትን የማይቀበል ሰው ብዙውን ጊዜ የተሳሳተ እርምጃ በመራመድ ወይም ትክክለኛ የሆነውን እርምጃ ትክክለኛ ባልሆነ ጊዜ በመራመድ ጉልበቱንና ገንዘቡን በከንቱ ያጠፋል። ሞኝነት በተሞላበት እርምጃው፤

አስተዋይነት በጉደለው ተግባር፣ ተቃውሞንና አለመግባባትን በመቀስቀሱ የሚያመለክተው ነገር ቢኖር የሚያስፈልገውን ያህል በመንፈስ ቅዱስ መመራት ያልቻለ መሆኑን ነው።

1. ለእግዚአብሔር ያለህን ቅርበት በምትቀበለው ምሪት መዝነው

ወደ እግዚአብሔር እጅግ አየቀረብክ በሄድክ ቁጥር፣ እርሱን ደስ የሚያስኘውን ነገር ይበልጥ በተረዳህና መንፈሱን አብዝተህ በተካፈልከው መጠን አንዳንድ ጊዜ ሰዎችን የምትነካቸው መንካት እግዚአብሔር የነካቸውን ያህል ይሆናል፤ ቃልህም በእነርሱ ዘንድ ልክ እግዚአብሔር የተናገራቸውን ያህል የከበረ ይሆናል። ከእግዚአብሔር ጋር የቀረበ ህብረት አያደረክ በሄድክ ቁጥር ለአንተ ያለውን ዓላማና እቅድ ያካፍልሃል። እግዚአብሔር “የማደርገውን ክአብርሃም እሰውራለሁን?” (ዘፍ 18፥17) አንዳለለት ልክ አንደ አብርሃም የእግዚአብሔር ወዳጅ ትሆናለህ።

እግዚአብሔር አንዳንድ ነገሮችን ከማከናወኑ በፊት በነገሮቹ ላይ አብዝተህ እንድትፀልይባቸው ማድረግ ሲጀምር፣ በሌሎች ሰዎች ላይ ተጽእኖ ማምጣት እንድትችልና ባርኮታቸውም ትሆን ዘንድ ትክክለኛውን ነገር በትክክለኛው ጊዜ እንድትናገር ያደርግሃል። እግዚአብሔር አብዝቶ የፈቃዱን ምስጢር ለልብህ የሚያጫውት ከሆነ ወደ እግዚአብሔር ልብ ተጠግተህ ለመኖርህ ታላቅ ማስረጃ ነው። ለእግዚአብሔር ያለህን ቅርበት ምሪትን በመቀበልህ መዝነው።

2. ለእግዚአብሔር ያለህን የነቃ መረዳት ምሪትን በመቀበልህ መዝነው

ለመንፈሳዊ ነገሮች ጆሮዎችህ ያልተከፈቱ ከሆኑ፣ አንደ መብረቅ ነጎድንድ በሚያስገመግም ድምፅ ቢናገርህ እንኳን እግዚአብሔርን ለመረዳት ችግር ይገጥምሃል። ነገር ግን መንፈሳዊ ጆሮዎችህ የነቁ ከሆኑ፣ “መንገዱ ይህች ናት፤ በእርሰዋም ሂድ” (ኢሳ 30፥21) የሚለውን የረቀቀ ሹክሹክታውንም ትሰማለህ። በመንፈስ የነቃህ ሰው ካልሆንክ እግዚአብሔር በጸሎት ውስጥ የሚሰጥህን አመራር ለመቀበል ንቁ የምትሆነው እጅግ ዐልፎ ዐልፎ ብቻ ነው። በራስህ እቅድና ፍላጎት ውስጥ በጥልቀት ስለምትዘፈቅም፣ እንድትፀልይባቸው አስፈላጊ በሆኑ ዝርዝር ነገሮች ላይ ከመንፈስ ቅዱስ አመራርን ሳትቀበል ትቀራለህ። በመሆኑም ብዙውን ጊዜ ከመንፈስ ቅዱስ የተለየ እርዳታንና በእርሱ ፈቃድ ውስጥ ሆነህ በመጸለይ ልታገኝ ከሚገባህ የተለየ መገለጥ ትጎድላለህ። በብዙዎቹ የጸሎት ጊዜዎች ውስጥም በጸሎት የሚገኘውን ደስታ እታገኘውም።

በመንፈስ ለእግዚአብሔር የነቃህ ካልሆንክ እብዛኛዎቹ ጸሎቶችህ የሚያተኩሩት ጥቅል በሆኑ ነገሮች ላይ ብቻ ይሆናል። በምን ጉዳይ ላይ እንደምትጸልይ ከእግዚአብሔር ዝርዝር መመሪያዎችን የምትቀበልና የተወሰኑ ሰዎች የአንተን የጸሎት ድጋፍ በትክክለኛው ጊዜ አግኝተው ከሆነ፣ ይህ የሚያረጋግጠው የሚያደምጥ ልብ እንዳለህና ለመንፈስ ቅዱስ የሹክሹክታ ድምፅ የነቃህ መሆንህን ነው። ለእግዚአብሔር ነገር ንቁ መሆንህን በፀሎት ጊዜ በምትቀበለው አመራር መዝነው።

3. ለእግዚአብሔር ነገር ንቁ መሆንን፤ ለሕይወትህና ለምስክርነትህ በምትቀበለው ዝርዝር መመሪያ መዝን።

እንዳንድ ጊዜ እግዚአብሔር በእውቀቱ ለሰጠው ውስጥ ወይም በህዝብ መሰብሰቢያ ስፍራ፤ የእንተን ምስክርነት ሊቀበሉ ወደሚችሉ ልባቸው ወደተዘጋጀ ሰዎች መርቶህ ያውቃልን? እግዚአብሔር የማጽናኛና የባርኮት ደብዳቤዎችን ለነማን መጻፍ እንዳለብህ እንድታውቅ መርቶህ ያውቃል? የተሰየ የገንዘብ የፍቅር ሰጦታን ለጌታ እንድትሰጥ አስቸኳይ የሆነ ምሪት ደርሶህ ያውቃልን? ጊዜህን መቆጠብ እንድትችል ወይም እርዳታህ የሚያስፈልጋትን ልብ ማግኘት እንድትችል በየትኛው ጎዳና መሬት እንዳለብህ እግዚአብሔር መርቶህ ያውቃልን? እግዚአብሔር ጠቃሚ የሆኑ የጸሎት ርእሶችን ማግኘት እንድትችል፤ የትኛውን መጽሐፍ ማንበብ እንዳለብህ ወይም በጋዜጦች ላይ ብዙ ጊዜህን ላታጠፋ በተለይ የትኞቹን እምዶች ማንበብ እንዳለብህ መመሪያ ስጥቶህ ያውቃልን?

እንዳንድ ያልተጠበቁ ችግሮች ከመከላከልታቸው በፊት እግዚአብሔር ልብህን ለማዘጋጀት ለጥቂት ጊዜ ቆም ብለህ እንድትጸልይ መመሪያ ለጥቶህ ያውቃልን? በግል የምስክርነት ጊዜህ እያንዳንዱን ግለሰብ እንዴት ቀርቦ እንደምታናግረው ምቹውን መንገድ አሳውቆህ ያውቃልን? እግዚአብሔር ጸምን በሚመለከት መቼ መጸም እንዳለብህ፤ በሌሊት ለምን ያህል ሰዓት በጸሎት ተለይተህ መቆየት እንዳለብህ፤ ቀደም ብለህ ለፀሎት መነሣት ለላለብህ ጊዜስ መመሪያ ለጥቶህ ያውቃልን? ከእግዚአብሔር ጋር ያለህን ግንኙነት ትልልቅና ትናንሽ በሆኑ ነገሮች ላይ ክእለት በምትቀበለው ምሪት መዝነው።

ሕይወትህን ያለ ዕረፍት በመሥራትህ ሳይሆን ይልቁንም ስለምትሠራው ሥራ ምን ያህል ምሪት ከእግዚአብሔር በመቀበልህ መዝን። ውጤትን የሚያመጣው ዝም ብሎ የሚፈጸም ተግባር ሳይሆን ምሪትን ተከትሎ የሚከወን ተግባር ነው። ሕይወትህን ምን ያህል በመናገርህ አትመዝነው፤ ይልቁን በምትናገረው ነገር ምን ያህል ምሪትን የተቀበልክ በመሆኑ ለካው። ሕይወትህን፤ ለእግዚአብሔር ምን ያህል እንደተናገርክ በመገመት እንኳ አትመዝነው፤ ነገር ግን እርሱ ምን ያህል እንደተናገረህ ከግምት ውስጥ አስገባው። ክላባቱ ጋር በጣም የሚቀራረብ ሕፃን የእባቱን ተከታታይ አመራር ይቀበላል። መንፈስ ቅዱስ በውስጡ ያደረበት ሕይወት የመንፈሱን ድምፅ ባለማቋረጥ ማድመጥ አለበት። ስለ እግዚአብሔር እንዲህ ተብሎ ተጽፏል፤ “እርሱ ይመራሃል”።

4. የምሪትን ድግግሞሽ፤ መንፈሳዊ በሆነው የሕይወት ዘይቤህ መዝን

መንፈስ ቅዱስ ወደ ኢየሱስ እጅግ ሊያስጠጋህ፤ የመንፈስ ፍሬ በስብእናህና በባሕርይህ አብዝቶ እንዲያፈራ በመምራቱ ይደለታል። መንፈሳዊ ሕይወትህ ጥልቀቱን እየጨመረ መሄዱን ስትረዳ ለእግዚአብሔር ምስጋና ልታቀርብ ይገባሃል። ነገር ግን ብዙውን ጊዜ ይህን መለካት አስቸጋሪ ነው። ይህን እንጂ በመንፈሳዊ ሕይወትህ የሚከሰቱትን እንዳንድ የመንፈስ ምሪቶች በቀላሉ ለማወቅ ልትመዝን ትችላለህ።

መንፈስ ቅዱስ ለግለሰብ፤ ለአገልግሎት፤ ለቤተሰብ፤ ለተወሰነ ቡድን ወይም ለእንድ ሀገር በሚለጥህ ልዩ የሆነ የጸሎት ሽክም የምሪት ድግግሞሽን ሰካ። በተወሰነ ጊዜ ውስጥ በሰጠህ የጸሎት ሽክም ጸልዮህ በኋላም ልክ እንተ በጸለይክበት በዚያው ጊዜ

እንደ ግለሰብ ወይም ሁኔታ ጸሎት እስፈልጎት እንደነበር በተረዳህበት ሁኔታ የምሪት ድግግሞሹን መዝን።

የምሪቱን ድግግሞሽ ለእንደ ሰው የማጽናናትን ቃል እንድትናገር፣ ደብዳቤ እንድትጽፍ፣ ወይም የታመመውን ሰው እንድትጎበኝ ወይም መንፈሳዊ ነገር የሚያስፈልገውን ሰው እንድትገናኝ ከመንፈስ ቅዱስ በተቀበልካቸው ምሪቶች መጠን መዝን። መንፈስ ቅዱስ ለእንደ ሰው እንድትመሰክር የሰጠህን መመሪያ ብዛት መዝን። ለእግዚአብሔር መንግሥት ሥራ የተለየ የገንዘብ ዘር እንድትዘራ ወይም ልዩ የሆነ ሥጦታን እንድትልክ መንፈስ ቅዱስ ምሪት የሰጠህን ጊዜ ብዛት መዝን። በመንፈሳዊ ሕይወትህና በእገልግሎትህ ከመንፈስ ቅዱስ የተቀበልከውን የምሪት ድግግሞሽ መዝነው።

በእንደ አጋጣሚ በሰሜን ካሮሊና ግዛት በሆነችው በግሪንሰቦርው መልዕክት በማቅረብ ላይ ሳለሁ፣ የእ.ኤ.አ. ሕገ መንግሥት ከሆኑት ክዶ/ር ኢየገንሰ ኤርኔ የረጅም ርቀት የሰልክ ጥሪ ደረሰኝ። ልዩ ለሆነ ስብሰባ ወደ ኮሪያ እንድሄድ ጥያቄ የቀረበ መሆኑንና እ.ኤ.አ. ግን በገንዘብ እጥረት ምክንያት ወጭውን ሊሸፍንልኝ እንደማይችል ነገሩኝ። በዚያ ምሽት የነበረኝን እገልግሎት ሰጪርሰ፣ ወ/ሮ አር.ዜድ ኒውቶን የተባሉ የእንደ በሞት የተለዩ አገልጋይ ባለቤትና አራሳቸውን ለመደገፍ ሲሉ በአማካሪነት የሚያገለግሉ ሴት ወደ እኔ መጥተው 2000 ዶላር አፈልግ እንደሆነ ጠየቁኝ። እኔ የሚያስፈልገኝን ነገር ለማንም አላለታወቅሁም ነበር። እናም እንዲህ ስል መሰለኩላቸው፤ “ገንዘብ አፈልጋለሁ ነገር ግን ይህን ያህል አይደለም”፤ “ደህና” በማለት ወይዘሮዋ ቀጠለች። “በዚህ ምሽት ወደዚህ ጉባኤ ልገባ ከመኪናዬ

ስወጣ እግዚአብሔር 2000 ዶላር እንድሰጥህ ተናግሮኛል” አለ። በነጋታውም ገንዘቡን ሰጡኝ። የሄድኩት ወደ ኮሪያ ብቻ ሳይሆን ከዚያ በመቀጠል ወደነበሩኝ ቀጠሮዎች ሁሉ ደረስኩ። ለዚህ ጉዞ የሚያስፈልገኝ ወጭ 2000 ዶላር መሆኑን እግዚአብሔር ያውቅ ነበር።

ወ/ሮ ኒውቶን እንዲህ ሲሉ ገልጸውልኛል። “ታውቃለህ፤ በትክክል ምን ያህል ገንዘብ መስጠት እንዳለብኝ መጠኑን እንዲያስታውቀኝ ጌታን የመጠየቅ ልማድ ነበረኝ”። አያይዘውም ጌታ እንደ ጊዜ በዕድሜ ለገፉ ሁለት ባልና ሚስት 3.75 ዶላር እንዲሰጡ እንደተናገራቸውና ያንኑ ገንዘብ በፖለታ ውስጥ ከትተው በዚያ ቀን ከሰዓት በኋላ ከሥራ ሲመለሱ ሲሰጧቸው እንደወሰኑ ገሰጹልኝ። እግዚአብሔር ግን ወደ ሥራ ከመሄዳቸው በፊት በዚያው ጠዋት ገንዘቡን እንዲሰጡ ግድ ይላቸዋል። ወደ ባልና ሚስቱ መኖሪያ ቤት መኪናቸውን እያሸከረከሩ ይሄዳሉ፤ ከበራቸው ላይ ሲደርሱ የመኪናው ጥሩንባ ሲነፋ ሰዎቹ ወደ መኪናው መጡ። “እግዚአብሔር እንድሰጣችሁ ያዘዘኝ 3.75 ዶላር እነሆ” ሲሉ ገንዘቡን ሰጡ። ሰዎቹ ጌታን ካመሰገኑ በኋላ፣ በዚያ ጠዋት በትክክል የሚያስፈልጋቸው ገንዘብ ያ መሆኑን ገለጹላቸው። ያንን ገንዘብ ጌታ እንዲልክላቸው በዚያው ጊዜ በመጸለይ ላይ ነበሩ።

5. የመንፈስ ቅዱስ ምሪት ድግግሞሽን፤ መንፈሳዊ ባልሆኑ ወይም ምድራዊ በሆኑ እንቅስቃሴዎች ላይ በሰጠህ ምሪት መዝነው።

መንፈስ ቅዱስ በጣም የሚወደህ በመሆኑ የትኛውም አንተን የሚያስፈልገህና የሚጠቅምህ ነገር ሁሉ እርሱን ይመለከተዋል። በጉዞ ዝግጅቶችህ እንተን በመርዳት፣ ምቹትና ደገንነትህ የተጠበቀባቸው እንዲሆኑ ማድረግ ያስደሰተዋል። በምታደርገው

በገንዘብ አወጣጥህ እንዳታዘን ሊረዳህ ይፈልጋል፤ በዚህም ገንዘብ እንዲቆጠብና ለክርስቶስ መንግስት መሰፋት በገንዘብህ የሚኖርህ አስተዋጽኦ ከፍ እንዲል ያደርጋል። ልትገናኘው ምንም እቅድ ከሌለህ ወይም ከማታውቀው ሰው ጋር እንድትገናኝ ምሪት ሊሰጥህ ይችላል። ያ ሰው ለእንተ እጅግ ጠቃሚ የሆነ መረጃ ወይም እስተያየት ሊሰጥህ የሚችል ይሆናል።

መንፈስ ቅዱስ በሁኔታዎችህ ውስጥ ሁሉ ሊረዳህ ይፈልጋል፤ ችሎታዎችህ እንዲዳብሩ፤ ለህተቶችን እንዳትፈጽም፤ አዳዲስ ሀሳቦች እንድታመነጭ፤ ጊዜህን እንድትቆጥብና በሌሎች በመቶ ሊቆጠሩ በሚችሉ ዝርዝር ጉዳዮችህ ሁሉ ምሪትን በመስጠቱ ይደሰታል። ጨዋ የሆነውን የመንፈስ ቅዱስ ድምፅ ማድመጥን ተማር፤ የመዳለስ ያህል የሆነ መንካቱን ለማወቅ ንቁ ሁን - ምናልባት ሊያነቃህ፤ ሊያነሣህ፤ ሊፈትሽህ ወይም ማድረግ የማይገባህን እንዳታደርግ ሊያስጠነቅቅህ ይሆናል።

ተግባራዊ በሆኑ ዝርዝር የሕይወት ጉዳዮችህ ውስጥ ከመንፈስ ቅዱስ ባገኘኸው ምሪት ምን ያህል ጊዜ የምሪት እርዳታ እንዳገኘህ በማስተዋል መዝነው። የተሻልክ ወላጅ፤ የተሻልክ የቤተሰብ አባል፤ የተሻልክ ዜጋ፤ የተሻልክ ሠራተኛ፤ የተሻልክ ጎረቤት ወይም የተሻልክ ጓደኛ ትሆን ዘንድ መሪህ እንዲሆን ፍቀድ። በየዕለቱ ምሪትህ ውስጥ ያለውን ደስታ ተለማመድ።

6. መለኮታዊ ምሪትን፤ እንዳንድ ድርጊቶች ክተክናው። በኋላ እግዚአብሔር በትክክል መርቶህ እንደነበር ባለታወሰክባቸው ተደጋጋሚ ሁኔታዎች ብዛት ለካ

ሁኔታዎች እልፈው እስኪሄዱ ድረስ፤ ጥቃቅን የመሰሉ ነገሮች እንዴት ትልቅ ቁም ነገር እንደነበሩ የማናስተውለው ብዙ

ጊዜ ነው። ጊዜው ደርሶ እስኪታወቁ ድረስ እንዳንድ የህይወት ትልልቅ ጊዜዎች ለንግዘባቸው ያልፋሉ። ምሪት ማለት በገሃድ የሚታይ ትርኢት ወይም ድራማዊ ቅጽበት አይደለም። አብዛኛውን ጊዜ በተለመዱ የሕይወት ድግግሞሾቻችንና ሥራዎቻችን ውስጥ የተሰወረ ነው።

ትክክለኛ ምርጫና ውሳኔ እንድትወስን፤ ማድረግ የማይገባህን እንድታደርግ ሊቀስቅሰህ፤ ማድረግ የማይገባህን እንዳታደርግ ሊክለክልህ፤ እግዚአብሔር በትክክለኛ ጊዜው ምሪትን ሊሰጥህ ማስተዋል ምንኛ አለደላች ነገር ነው። ይህ በሚሆንበት ወቅት እግዚአብሔር ምሪትን እየሰጠህ መሆኑን ላትረዳው ትችላለህ። በእንደነዚህ ዐይነት ጊዜዎች ላትጸልይ እንኳን ትችላለህ። ነገር ግን መሰሰ ብለህ ወደ ኋላ ስትመለከት እግዚአብሔር እየመራህ እንደነበር አስተውሎህ ትደነቃለህ። በደስታም፤ “ኢየሱስ ሆይ አመለግንሃለሁ፤ እኔ ልንገዘበው ባልቻልኩበት ሁኔታ ውስጥ እንኳን ትመራኝ ነበር” ትላለህ። ወይም ደግሞ፤ “ኢየሱስ አመለግንሃለሁ፤ እንደዚያ ያለውን ስህተት እንዳልሠራ ጠብቀኸኛል” ትላለህ።

7. መለኮታዊ ምሪትህን፤ የየዕለት ሕይወትህ የተለመደ ነገር በሆነበት መጠን መዝነው።

እግዚአብሔር ምሪቱ የየዕለት ሕይወትህ ዘይቤ እንዲሆን የተሰመደ፤ ተግባራዊነት ያለውና የማያቋርጥ እንዲሆን ይፈልጋል። እንዳንድ ክርስቲያኖች በብዙም ይሁን በጥቂት በውሳኔያቸው የተደጋገመ ስህተት ይሠራሉ። እግዚአብሔር በዕለት ሕይወታቸው ውስጥ በምሪቱ ያልተቋረጠ እርዳታ ሊያደርግላቸው እንደሚፈልግ በእግባቡ የተረዱ አይመስሉም። የእግዚአብሔር ልጅ በመሆንህ ምክንያት ምሪትን የመቀበል እድል እንደተሰጠህ በጭራሽ አትዘነጋ።

አግዚአብሔር አንደሚመራህና በሕይወትህ እየሠራ መሆኑን ማወቅ የማያቋርጥ ደስታን ይስጥሃል። “አግዚአብሔር በየዕለቱ እንዲመራህ ፍቀድሰት” የሚለውን መጽሐፌን እንድታነብ አመክራለሁ።

የአግዚአብሔርን መልካምነትና ታማኝነት እየተረዳህ ስትሄድ ምሪቱ የማያቋርጥ ደስታ ይፈጥርልሃል። በጌታ ላይ ያለህን መታመንና ፍቅር አያሳደገው ይሄዳል። በምትጠብቃቸው እዳዲስ ጉዳዮችና ሁኔታዎች ውስጥ የአግዚአብሔርን እስተማማኝ ምሪት መቀበልን ስትሰማመድ ሕይወት በደስታና በፍቅር የተሞላች ትሆናለች። አምላክህና እባትህ ለሆነው ለአግዚአብሔር ልጁ የሆንከውን አንተን ከመምራት በላይ ምን የሚያስደስተው ነገር ያለ ይመስልሃል (ኢሳ 58፥11)።

ሕይወትህን፣ አግዚአብሔር በእርሷ ላይ በሚያኖረው የማያቋርጥ ማህተም መዝን። ከአግዚአብሔር ጋር ያለህን ኅብረት ስልብህ በሚናገርህ ድምፅ መዝን። ሕይወትህን፣ በሚታዩ ያልተቋረጡ ውጤቶች ላይሆን በአግዚአብሔር ያልተቋረጠ የፍቅር ምሪት መዝን።

እርሱ እረኛህ ይሆናል

ተማምንህ የሰመንከውን ጥያቄ ሊመልስልህ፣ ካለበት ሰፍራ ሆኖ ያስህበትን ሰፍራ ያደል፤ ጌታ እረኛህ ይሆናል። ከስማይ ሆኖ ይመስከታል፤ በምስጢር ያጫወትከውን ሊያደርግልህ፣ በማያቋርጥ ፍቅሩም ሊመራህ እቅዷል።

ፀሎትህን፣ ተስፋህን፣ ሕልምህንና ከፊት ላይ የሚረጨውን የፍቅር ብርሃን መናፈቅህን ሁሉ ይውቃል። እርሱ አኮ ስለ አንተ ንግራነት ይሰማዋል፤ የአንተን የነገ ሕይወት ሰማቃናት ባለው እቅድ ደስ ይለኛል፤ ፍቅር የተሞላ ጸጋውንም ሊያሳይህ ይወዳል።

እርሱ ስለ አንተ ማቀድ የጀመረው ከውልደትህ በፊት ነው፤ በምድር ላይ ያለህን እያንዳንዱን አንቅስቃሴ ይመስከታል፤ ደግሞም ይቆጣጠራል። በሕይወት ዘመንህ ሁሉ ፍቅሩን አፍስሶልህል፤ ለመጨረሻው ዘመንህ መንገድን አዘጋጅቷል፤ እርሱ የሕይወት ዘመንህ ሁሉ ትምህርት ቤት ነው።

ጌታ ነገንም ጭምር ይመራሃል፤ የሚመራህ እርሱ ውስጥህን ሁሉ ያደል፤ እቅዱን ይተገብራል። ጌታ በራሱ መንገድ ይመራሃል፤ መልካም የሆነ ፈቃዱን ይሰጥሃል።

ዊሰሌይ ዱዌል

በምትናገሩት ቃላት ሕይወትህን መዝን

ብሉይ ኪዳንና አዲስ ኪዳን በተደጋጋሚ እግዚአብሔር በቃልህ እንደሚመዝንህ ያብራራሉ። ብዙውን ጊዜ ንግግርህ የክርስቲያናዊ ሕይወት ልምምድህ እውነተኝነትና ጥልቀት፣ ሰክርሰቶሰና ለሌሎች ያለህ ፍቅር ሰፋት በግልጽና በትክክል የሚመዘንበት ነው። ኢየሱስ ራሱ እንዲህ ሲል ተናግሮናል፤ “በልብ ጥልቶ ከተረፈው እፍ ይናገራልና” (ማቴ 12፥34)።

የምትናገረው ነገር ማንነትህን በቋሚነት ይገልጻል። በተለይ ዘና ባለና ውጥረት ባልሰፈነበት ሁኔታ ውስጥ ከአንድ ሰው አንደበት የሚፈሰሱትን ቃላት በጥንቃቄ ልብ ብለህ እስተውል። የዚያን ሰው የአእምሮ ብቃት፣ የባሕርይውን መብሰል፣ የክርስትና ሕይወት ልምምዱን ጥልቀት ወይም ላይ ላይ መሆን እንዲሁም ጥንካሬውንና ድክመቱን በቀላሉ ልትገነዘብ ትችላለህ። ቃሎቹ ሰውየውን ይገልጣሉ።

በሰማይ ቃሎችህ በቅርበት እንደሚደመጡና እንደሚመዘገቡ እግዚአብሔር በቃሉ አጅግ ግልጽ አድርጎታል። አንደክርስቲያንነትህ ይህ ትልቅ የአጋጣሚ በር ከፍቶልሃል። እግዚአብሔር ፍቅር የተሞላበትን ቃልህን የደከሙትን የማደግፍ ቃልህን፣ የሚያጽናና ቃልህን በተጨማሪም በጸሎት የምትቃትተውን ሁሉ መመዝገቡን እንደቀጠለ ነው። ምናልባትም ሁሉንም በቀላሉ ላታስታውሰ ትችላለህ። ነገር ግን እግዚአብሔር መዝገብ አለውና በሰማይ በተዘጋጀልህ ሽልማት ላይ ተጨማሪ ዋጋ ያሰገኛልሃል።

እኔ ከረዥም ጊዜ በፊት የረሳኳቸውን ቃሎቼን ሰዎች እያስታወሱ በተደጋጋሚ ያመሰግኑኛል። እነዚህ የረሳኳቸው ቃሎቼ እግዚአብሔር በጊዜው ለሰዎች ምሪትን፣ ርዳታን ወይም የሆነ ባርነትን ለማምጣት የተጠቀመባቸው ቃሎች ናቸው። ስለዚህ የረሳኳቸውን ቃላት ሰዎች እየጠቀሱ መናገር ይችላሉ። ከአንተ የወጡትን ቃላት ተጠቅሞ እግዚአብሔር ምን እንደሠራ በሰማይ ሲገለጠልህ ምን ያህል ትደነቅ ይሆን? እንዲህ ከሆነ በሌሎች ሰዎች ህይወት ላይ ለምን የባርነትን ዘር አብዝተን እንዘራም?

የፍርድን ቃል የያዙ ንግግሮቻችን ግን መጽሐፍ ቅዱስ በግልጽ እንደሚናገረው ላላመኑ ሰዎች ከባዶችና አጅግ እስፈሪዎች ናቸው። በእውነት ንስሐ ካልገቡና ከእግዚአብሔር ዘንድ ምሕረትን ካላገኙ፣ ከአፋቸው ሰወጡ ንጢአትን የተሞሉ ቃሎቻቸው ሁሉ ውጤቱን ያጭዳሉ።

ቃሎች በሌሎች ሰዎች ሕይወት ላይ ቀጣይነት ያለው ተጽእኖን የሚያሳድሩ በመሆናቸው ጠቃሚዎች ናቸው። ቃሎች በውስጣቸው ዘላለማዊነትን ይዘዋል። አንድ ጊዜ ከተነገሩ መልሶ መዋጥ አይቻልም። አጅግ ትልቅ ኃይልም አላቸው። ለእግዚአብሔር የሚጠቅሙ ሊሆኑ ይችላሉ፤ ባክነው ሊቀሩ ይችላሉ ወይም በአሉታዊ ገጽታቸው ሊነገሩና በአንዳንድ ሁኔታዎች ውስጥ የሰይጣንን ዓላማ ሊያስፈጽሙ ይችላሉ። ሰይጣን በተቻለው መጠን ትክክለኛ ያልሆኑ ነገሮች እንድንናገር ወይም ቢያንስ ቢያንስ ጊዜያችንንና ቃሎቻችንን ሊያባክን ይፈልጋል።

ኢየሱስ ክርስቶስ፣ ያለ ጥንቃቄ ለተናገርናቸው ለእያንዳንዱ ቃሎቻችን በፍርድ ቀን እንደምንጠየቅ ሊናገር ምን ማሰቱ ነው (ማቴ 12፥36)? ለቃሎቻችን ጥንቃቄ አለማድረግ ቀላል በመሆኑ

ነው፤ ከምናለበው በላይ ጉዳት ሊያስከትሉ ይችላሉ። ነገር ግን እንደ ጊዜ ከተነገሩ ለፍርድ ቀን ተመዝግበው ይቀመጣሉ (ቍ 37)።

በዚህ ጥቅስ ውስጥ የለፈረው የግሪክ ቃል አርጎስ (argos) የሚል ነው። ይህም ማለት ዳተኛ፣ ሥራ ፈትና ፍሬ ቢለ ማለት ነው። የእኛን ቃሎች በሚመለከት አርጎስ ማለት ዋጋ ቢስና ውጤታማ ያልሆነ ማለት ነው። ተራ እስተያየቶቻችንንም ሊጨምር የሚችል ሊሆን ይችላል። ይሁን እንጂ ቃሎቹ የልብን ሁኔታ ስለሚገልጹ ተራ እይደሉም። እነዚህ ቃላት በውስጣችን ሞልቶ ከተረፈው ላናስተውል አውጥተን የምናፈለሳቸው ናቸው።

ቃሎች ምናልባትም እውቀት ያልሞላብን፣ ግድ የለሾች፣ ተቺዎች፣ ፈራጆች ወይም ንጢአተኞች መሆናችንን ሊያሳዩ ይችላሉ። ወይም ደግሞ ልባዎች፣ እስተዋዮች፣ ጠንቃቆች፣ እፍቃሪዎች፣ የጸሎት ሰዎችና ቅዱስ መሆናችንን ሊያሳዩ ይችላሉ። ቃሎቻችን ጮኸው ይናገራሉ። የራሳችንን ቃሎች ባናስተውላቸውና ስለ እኛ የሚገልጹት ምን እንደሆነ ባናውቅም እንኳ ሁል ጊዜም ይናገራሉ። በፍርድ ቀን ደግሞ ቃሎቻችን እጅግ ጮኸው ይናገራሉ።

እንደ እውነቱ ከሆነ፤ እንደዋዛ የምንናገራቸው ፍሬ ቢሲ ቃሎች እንዳንድ ጊዜ አስበንበት ከምንናገራቸው ቃሎች ይልቅ እውነተኛ ስብእናችንን የሚገልጹ ናቸው። ግብዝ የሆነ ሰው ስጊዜውም ቢሆን እውነተኛ ውስጣዊ ስሜቱን በጥንቃቄ በተመረጡ ቃሎቹ ሊደብቅ ይችላል። ነገር ግን ፈጥኖም ይሁን ዘግይቶ ቃሎቹ እርሱ በእውነት ማን እንደሆነ ይገልጡታል። ድንገት የሚነገሩ ቃላት እውነተኛ ፍቅርን፣ ጨዋነትን፣ መንፈሳዊነትን ወይም

ተቺነትን፣ ተስፋ የቆረጠ ቁጡ ልብን ማንነት ይገልጻሉ። እውነተኛ ስሜቶች በቃላት ይገለጻሉ።

ሰዎች፣ መላእክትና እግዚአብሔር ቃላችንን እንደሚሰሙና እንደሚመዘግቡ መጽሐፍ ቅዱስ ይጠቁመናል። ብዙውን ጊዜ ማንነታችንን የሚገልጡት ትልልቅ ቃላት፣ መደበኛ የሆኑ የአገልግሎታችንን ወይም ክርስቲያናዊ ምግባራችንን የገለጽንባቸው የምስክርነት ቃሎቻችን እይደሉም። ይልቁንም በተለመደው ዕለታዊ ሕይወታችንና ዘና ባልን ጊዜ ከአንደበታችን እየፈለሰ የወጡት ቃላት ናቸው።

ከምንናገረው ቃል የተነሣ ሕይወታችንን የሚመዝነት እግዚአብሔር እና ሰዎች ብቻ እይደሉም፤ ነገር ግን በፍርድ ቀን ቃሎቻችን ሕይወታችንን ይመዝናሉ። ምናልባትም ከቃላችን ቀጥሎ ሕይወታችን ተፈልጎ የሚፈተሽበት ሌላው ነገር አስተሳሰባችን ነው።

ያለምንም ጥርጥር እግዚአብሔር በምድረ በዳው ውስጥ እስራኤልን በብዙ ደረጃዎች መዝኖ ከመንፈሳዊው ነገር የጎደሉ ሆነው እግኝቷቸዋል። ይሁን እንጂ እጅግ አብዝቶ በመጽሐፍ ቅዱስ የተነገረው መመዘኛ እግዚአብሔር ያደመጠው የማጉረምረም ቃላቸው ነው። እስራኤል ሁሉ ማርያምን እንደ ታላቅ ሴት መሪ ይቆጥሯት ነበር፤ እግዚአብሔር ግን ስለ ቀናተኝነቷና የትችት ቃሎቿ በለምጽ መታት (ዘኁ 12፡1-15)። “ወንድሞች ሆይ እንዳይፈረድባችሁ እርስ በእርሳችሁ አታጉረምረም። እነሆ ፈራጅ በደጅ ቆሟል” (ያዕ 5፡9)።

ምን ያህሎቹ ማጉረምረምቻችን፣ አሰታዊና ትችታዊ ቃሎቻችን በለማይ እንደተመዘገቡ ተረድታችኋል? ስለእነርሱስ እግዚአብሔርን ምሕረት ጠይቃችኋል? በሕይወታችን ይሆኑ ዘንድ

እግዚአብሔር በፈቀዳቸው ነገሮች ላይ ላለማገረምረምና ላለመቃወም ራሳችሁን በሥነ ሥርዓት መግዛት አስለምዳችኋል? አዎ! እግዚአብሔር ቃሎቻችንን ያደምጣል! በተሰይም ስለሌሎች የምንናገረውን ቃል ያደምጣል።

አንዳንድ ሰዎች የተከበሩና በፍቅር የሚታወቁ በመሆናቸው አንድ ሰው ለማቸው የአንዱን ስም ከጠራ ሌላው ሰው ለለተጠራው ሰው መልካም ነገርን ይናገራል። ሌሎች ደግሞ በሆነ ምሬት፣ ቅናትና ምቀኝነት የተሞሉ በመሆናቸው ለሰላምና ክሚቀርበው እስተያየት ትልቁን ድርሻ የሚወስደው ትችት የሞላበትና ዝቅ አድርጎ የሚያስገምታቸው ነው። “ምንጭስ ከአንድ አፍ የሚጣፍጥንና የሚመርን ውሃ ያመነጫልን?” (ያዕ 3፥11)። ፍቅር የሃጢያትን ብዛት ይሸፍናል (1ጴጥ 4፥8)። በትችት የተሞላ ልብ ግን የሌሎችን ሰዎች ለሀተት መግለጥና መደጋገም ይወዳል። ብዙ ጊዜ ክርስቲያኖች እርስ በእርሳቸው ሲነጋገሩ በምስማብ ጊዜ ልክ እንደ ኢየሱስ ክርስቶስ፣ “ምን ዐይነት መንፈስ እንደሆነላችሁ አታውቁም” (ሱቃ 9፥55) ብዬ መናገር ያምረኛል።

እንደ ሰው፣ “ግን ለምን? አንደዚያ እንደተናገርኩ አላውቅም” ወይም “በጣም አዝናለሁ፤ ያንን ማለቴ እልነበረም” ብሎ ሲናገር ለምታችሁ አታውቁም? ቃላችሁ በለማይ የሚመዘገብበትን ምክንያት አያችሁ ታዲያ? በሌላ በኩል ደግሞ፣ ብዙም የማታስተውሏቸው ወይም ወዲያውኑ የምትረሷቸው ሞገስ ያላቸው ቃሎቻችሁ እንደዚሁ እውነተኛ የሆነ ልባችሁን ይገልጣሉ። የፍርድ ቀን እናንተን ሊያሸልሙ እንኳን ቃሎቻችሁም እየተመዘገቡ ነው። እግዚአብሔር ለቃሎች ጆሮው የተከፈተ ነው፤ አናንተስ?

እግዚአብሔር በአደባባይና በክርስቲያናዊ ምስክርነታችሁ ውስጥ ከምትናገሯቸው ሺህ ቃላት ይልቅ ለሚለትህ፣ ለባልሽ ወይም ለጓደኛህ በምትናገሯቸውና አጠገባችሁ በሌለ ሰው ላይ በምትለነዝሯቸው ዐሥር አሉታዊ ቃላት ይመዝናችኋል። አሜይ ካርሚካኤል እንዲህ እለች፤ “በመካከላችን የሌሉ ሁልጊዜ ከእኛ ይልቅ ለአደጋ ያልተጋለጡ ናቸው” እንዴት ያለ አስደናቂ ምስክርነት ነው! ለሰ ሌላ ሰው ወይም በሌላ ሰው ላይ የተነገሩ አምስት የሚሰብሩ ቃላት በስብከታችን፣ በጉባኤ ጸሎትና በዝማሬያችን ከተናገርናቸው አምስት ሺህ ቃላት ይልቅ፤ በእግዚአብሔር የፍርድ ዙፋን ፊት ሚዛን እላቸው።

ልጆቹ እርስ በእርሳቸው ሲነጋገሩ እግዚአብሔር ያዳምጣል (ሚል 3፥16)። ለእግዚአብሔር መንግሥት ትልቅ ፋይዳ አላቸው ተብለው በሰዎች ዘንድ የሚገመቱ አንዳንድ የኮሚቴ ስብሰባዎች ሥጋዊ በሆነ መንገድ በማከራከሩና በማናገሩ ሰዎች ምክንያት በእግዚአብሔር ፊት ያላቸው ሚዛን ሙሉ ለሙሉ የተለየ ነው። በራስ ጥቅም ክትሞላ ልብ የሚሰነዘሩ ጥቂት ቃላት የጥርጥርንና የመለያየትን ዘር ይዘራሉ፤ ተናጋሪውንም በእግዚአብሔር ዐይኖች ፊት ወዲያውኑ የተጠላ እንዲሆን ያደርጋሉ (ምሳ 6፥16፤19)።

እግዚአብሔር ሁሉንም ቃሎቻችንን ይመዝናል - ገንቢ የሆኑትን የሚያንጹ ቃሎቻችንንና አፍራሽ የሆኑ የሚያቆስሉ ቃሎቻችንን ሁሉ ይመዝናል። መጽሐፍ ቅዱስ በመጽሐፈ በምሳሌ ውስጥ ሁሉንም ዐይነት ቃሎች በብዙ መልካቸው ዘርዝሯቸዋል። በቃሉ የሚቸኩል (29፥20)፣ ክንፈሩን የሚያምጠሙጥ (13፥3)፣ ሽካራ ቃል (15፥1)፣ እጅግ የቅርብ የሆኑ ወዳጆችን እንኳን

የሚለያይ ቃል (17÷9)። እንደዚሁ ደግሞ የጊዜው ቃል (15÷23)፤ የሚፈውስ ቃል (12÷18፤ 15÷4)፤ መልካም ቃል (25÷11)፤ ደስ የሚያሰኝ ቃል (16÷21፤ 24) እና ሞገስ ያለው ቃል (22÷11) የሚሉ ናቸው። በተጨማሪ ደግሞ ጳውሎስ ባዶ ስለሆነ (ከንቱ) ቃላት በኤፌሶን መጽሐፍ ውስጥ ተናገሯል (ኤፌ 5÷6)።

በእግዚአብሔር መንፈስ የተሞላህ ከሆንክ፤ እግዚአብሔር የገለጠልህን ነገሮች እንዲሁ በዘፈቀደ አትናገር። ከልብህ ሞልቶ የተረፈው ያለማቋረጥ ይፈስሳል። በኢየሱስ ክርስቶስ ፍቅር የተሞላህ ደስተኛ ከሆንክ፤ ከአንደበትህ በሚወጡ በሺህ በሚቆጠሩ ጥቃቅን ቃሎች በክርስቶስ ያለህን ደስታ ልታረጋግጥ ትችላለህ።

ነገር ግን የተሞላኸው በዓለም መንፈስ ከሆነ፤ በዓለም ውስጥ ብቻ ሳይሆን ከዓለምም ከሆንክ፤ መዝገብህ በየት እንደሚገኝና ልብህም የት እንዳለ በብዙ ሺህ መንገዶች በንግግርህ ይንጸባረቃሉ።

አንግዲህ በምርጫህ እወቅበት። ቃሎችህ ክርስቲያናዊ የሆነ ፍቅርን ሊያሳዩ ይችላሉ። ቃሎችህ ሰዎች ወደ ክርስቶስ እንዲመጡ ሊረዱ ይችላሉ። ቃሎችህ ወገኖችህን ሊያበረቱና ሊያንጹ ይችላሉ። የምታደርጋቸውን ጭውውቶች ስለ ጌታ በሚናገሩ ቃላት ልትሞላቸው ትችላለህ፤ አንዲህ ባደረግህ ጊዜ ደግሞ በሰማይ ያለው አባትህ እንደሚያዳምጥህ እወቅ በተናገርካቸው ቃሎችህ የተረጋገጠልህ ፍቅር በመንግስተ ሰማይ ተመዝግቧል። ይህ እንተን የእግዚአብሔር ገንዘብ ያደርግሃል፤ ሽልማትንም ያስገኛልሃል (ሚል 3÷16-18)።

ወይም ደግሞ ተራ በሆነ፤ ሥነምግባር በጎደላቸው ቃላትና ያለህን አቅም ሁሉ አሟጠህ ለመንግሥተ ሰማይ ሽልማትህ እንዳትሠራ በሚያደርጉ ጊዜህን የሚያቃጥሉ ቃላት ልትሞላ ትችላለህ። ወይም ከዚህ በከፋ ሁኔታ ቃሎችህ የሚያቆስሉ፤ መስናክል የሚሆኑና በመጨረሻውም ቀን በክርስቶስ የፍርድ ዙፋን ፊት እንተ እንደተናገርካቸው ሊነገሩ መሸማቀቅንና ህፍረትን የሚያመጡብህ ሊሆኑ ይችላሉ። እንደ እንጨት፤ ገለባና አገዳ ይቃጠላሉ (1ቆሮ 3÷11-15)። እግዚአብሔር የሚፈርደው እንዲህ ከሆነ፤ በእግዚአብሔር ጸጋ ልትድን ትችላለህ፤ ለእንተ ከተዘጋጁት ሽልማቶች ግን አንዳንዶቹን ለዘላለም ታጣቸዋለህ።

ሕይወትህን በቃሎችህና በምትደርጋቸው ጭውውቶች መዘን፤-

1. መንፈስ ቅዱስ ለሆነ ሰው እንድትናገር ያነሣህ ወይም የበረከትን ቃል እንድትሰጥ የመራህ ምን ያህል ጊዜ ነው?
2. ከንግግሮችህ መካከል ምን ያህል እጁ ነው ለሌሎች ፍቅርን፤ ድጋፍንና መጽናናትን ያመጣው?
3. ስለ ሌሎች ሰዎች ከምትሰጣቸው አስተያየቶች አሉታዊ ከመሆን ይልቅ አዎንታዊ የሆኑትና አድናቆትን የሚቸሩት ምን ያህል እጅ ናቸው?
4. ከጭውውቶችህ መካከል ማጉረምረም ያለባቸው፤ ፍርሃት የሚለቁና ጥርጥርን የሚዘሩ ከሆኑት ይልቅ የሚያጽናኑ፤ በእምነት የተሞሉትና ተስፋን የሚያጭሩት ምን ያህል እጅ ናቸው?

5. በምታደርጋቸው ረዥም የቃላት ልውውጦች መካከል ክርስቶስን የሚጠቅሱ፤ የእግዚአብሔር መልካምነት የሚያወሱና ከእግዚአብሔር ቃል የሆኑትን ምን ያህል እጅ ናቸው?
6. የምታደርጋቸው ጭውውቶች ሞገስ ያለህ እንደሆንክና ተግባቢ እንደሆንክ ይገልጡሃል ወይስ ዝምተኛና ገሰልተኛ እንደሆንክ ይናገራሉ? ቃላቶችህ ተግባቢና ያለማቋረጥ በረከትን የምታፈስ ሰው እንደሆንክ ይገልጣሉ ወይስ ጭንቀታም፤ ቁጡና ማጉረምረምን የሚዘራ ሰው እንደሆንክ ያሳያሉ? ዝምተኛና ደስታን የተሞላህ ሰው ነህ ወይስ ጫሂና ረብሻን የምትፈጥር? ጥሩ እድማጭ ነህ ወይስ ከመጠን በላይ ተናጋሪ? በሰዎች መካከል መተማመንን የምትፈጥር ነህ ወይስ ህሜተኛና የግለሻነት እመሰክራለሁ ያለህ ነህ? እንደነት እንዲኖር የምታበረታታ ነህ ወይስ የምትከፋፍል ሰው?
7. ከምታደርጋቸው የቃላት ምልልሶች ገንቢና የሚያንጹ የሆኑት ምን ያህል እጅ ናቸው?

አንድ ቀን የክርስቲያናዊ ኮሌጅ ፐሮፌሰር የሆነ አንድ ሰው እንዲህ ሲል አስደነገጠኝ፤ “ዛሬ እዚህ ያለሁት በዚያን ቀን አንተ በተናገርከው ነገር ነው።” “በየትኛው ቀን?” ስል ጠየቅሁት። ስለተናገርከትና ስለተናገርከህ ሁኔታ በጭራሽ ምንም ዓይነት ትውስታ አልነበረኝም። እስከ ዛሬም ድረስ ምን ያህል ወጣት ክርስቲያኖች ከዚያ ጊዜ ጀምሮ በዚያ የትምህርት ተቋም ድጋፍ እንደተሰጣቸው ላሰብ እደነግጣለሁ፤ እስከ በዚያ በረሃሁት ሁኔታ ውስጥ ምሪትንና ቅባትን ባልቀበልኩ ኖሮ ምን ይፈጠር ነበር?

ከዓመታት በፊት ከሕንድ ቆይታዬ ከተመሰሰኩ በኋላ በነበረኝ ነጻ ጊዜ እሁድ ማለፉ ወደ ቤተ ክርስቲያን ሄድኩ። በዚያም

የተሰየ የስብሰባ ጊዜ ይዘው አጋጠመኝ። ከስብሰባው ፍጻሜ በኋላ የዝማሬ ወንጌላዊው ወደ እኔ መጥቶ በስሜ በመጥራት ሰላምታ ሰጠኝ። ከዚያ በፊት ከሰውየው ጋር መገናኘቴን አላስታውስም። እንዲህም አለኝ፤ “በዚያ ምሽት የተናገርከውን ነገር ፈጽሞ አልረሳውም፤ ሕይወቴን የቀየረ ጊዜ ነበር”። እውነቱን ሰመናገር እስከአሁን ድረስ ለእርሱ የተናገርኩበትን ሁኔታና ምን እንደተናገርኩ አላውቅም። ከዚያች ጊዜ ጀምሮ ላለበት ቤተ እምነት አለም ዐቀፋዊ የሬዲዮ አገልጋይ ሆኑ። ከዚያ በመቀጠል ደግሞ የእርሱ ቤተ እምነት በምትሰጠው ዓለም አቀፍ የወንጌል አገልግሎት ውስጥ በእመራር ደረጃ ካሉ ሰዎች መካከል አንዱ ሆኑ። የዚያ ምሽት ንግግራ ትክክል ባይሆን ኖሮስ? ያልኩትን ነገር እንድል ምሪትንና ቅባትን ባላገኝ ኖሮስ?

መናገርህን እንኳን ባታስታውሳቸው ቃላቶችህ በክርስቶስ የፍርድ ቀን አስደናቂ ስጦታዎችንና ሽልማቶችን ያስገኙልሃል። ወይም ደግሞ ሰሰዎች መናገር ሲገባህ ባለመናገርህ አሊያም ለሌሎች ሰዎችና ለክርስቶስ መንግስት መስናክል የሆኑ ቃላትን በመናገርህ በአስደንጋጭ ሁኔታ ይገለጥ ይሆናል። በሰማይ ቃላቶችህ እየተመዘገቡ ነው። ለቃላቶችህ እየተጠነቀቅክና እየመዘገባቸው ነው? እግዚአብሔር ግን ያለማቋረጥ እየመዘናቸው ነው።

ሕይወትህን በቃላቶችህ መዝገው። ሰዎች አስቀድመው አንተን በዚያው መንገድ እየመዘኑህ ነው። መላእክት በፍርድ ቀን ሽልማቶችህን ታገኝ ወይም ታጣቸው ዘንድ ለመወረሻው ቀን መመዘኛ እየመዘገቧቸው ነው። የተወደድክ ሆይ!

እግዚአብሔር ሕይወትህን በቃሎችህ እየመዘነ ነው። አንተስ ይህን ለማድረግ ድፍረት አለህ?

ክርስቲያን ሆይ እንደበትህን ጠብቅ

በጸሎት የመጠበቂያ ስፍራህ ላይ በጉልበትህ እንደተንበረከህ፤ እግዚአብሔር በነፍስህ ላይ መጽናናቱን ያፈሰሳል። ሊዳስሰህ፤ ሙሉ ሊያደርግህና የተሸከምከውን ቀንበር ሊያነሣልህ ይጠብቃል። ለማያዊ የሆነው የጸጋ ጠል በባርነት ላይ ባርነት ጨምሮ ይወርዳል። ነገር ግን ምን ያህል በእርሱ እንደምትታመን አስተውል! ይህንን ጉዳይ ልታተኩርበት ይገባል - ክርስቲያን ሆይ እንደበትህን ጠብቅ!

ጥንቃቄ ባለማድረግ በተናገርካቸው ነገሮች ምን ያህል ጊዜ ባርነት ዐልፎህ ሄዷል! ከክርስቶስ ጋር እየተጓዝክ ምን ያህል ጊዜ ወደ መንግስተ ሰማይ ደጅ ደርሰሃል - ምን ያህል ጊዜህ ከወጣህበት ከፍታ ላይ ፈጥነህ ወርደሃል! ከእፍህ የወጡትን የማያስፈልጉ ቃላት፤ “ምነው አስተውዩ በተናገርኩ” ብለህ ምን ያህል ጊዜ ተመኝተሃል! ፈጥነው ባፈተሰኩና! እንደበትህን ባቆሽሽ ቃላት ምን ያህል ጊዜስ አዝነሃል? ክርስቲያን ሆይ እንደበትህን ጠብቅ!

የእምላክህ ትሁት መንፈስ ከእፍህ በሚወጡ ቃላት ብዙውን ጊዜ ያዝናል። ሊባርክህ ያዘጋጀው ባርነት ተመልሶ በመሄዱ ምን ያህል ጊዜ ከበረከት

ጉድለሃል! አላስፈላጊ የሆኑ ቃላትን ያለማስተዋል አብዝተህ በመናገርህ ምክንያት፤ በጸሎት ቆይታህ ላይ ሊዳስሰህ የመጣውን አዲስ ባርነት ስንት ጊዜ መልሰሃል! ክርስቲያን ሆይ እንደበትህን ጠብቅ!

ቆም ብለው ሳያስተውሉ ለረዥም ጊዜ ያለማቋረጥ መናገር ምንኛ አስቸጋሪ ነው! ገደቡን አልፈህ ስትሄድ የእግዚአብሔር ባርነት ፈጥኖ ይሄዳል። ማብቂያ በሌለው ንግግር በሀሜት ውስጥ ስትዘፈቅ፤ ያለጸሎት መለፍለፍ ስታዘውትርና ዋጋ በሌላቸው ጉዳዮች ላይ ስታወካ ሊባርክህ ወዳንተ ናተዘረጋ የእግዚአብሔር እጅ ይለበሰባል። ክርስቲያን ሆይ እንደበትህን ጠብቅ!

ጌታ ሆይ! ስለ እያንዳንዱ ጥንቃቄ የጎደለው ቃል አባክህ እርዳን። በለሙት ሌሎች የሚያዝኑበትንና መንፈሳቸውን የሚሰብር ያልተገባ ንግግር ሁሉ አባክህ አይነገር። ያለማቋረጥ መናገርና መንፈስን ማላዘን እንዴት ቀላል ነው! በዚህም ላቢያ አብዝተን የፈለግነውን ኃይልህን ማጣት እንዴት ፈጣን ነው! እንደበታችንን አንገታ ዘንድ አባክህ እርዳን!

ጌታ ሆይ በእፋችን ላይ ጠባቂ አኑር። በጸጋህና በጊዜው እንድንናገር እርዳን። ካልተገራ ምላስና ምክንያት አልባ ከሆነ ንግግር ጠብቀን። ጥሞናንና የበዛ የልብ ጸጥታን ስጠን። በደራ

ጩዋታ መሐል ምላሳችንን አንድንሰበሰብ አግዘን።
አጭችን ሆይ አንደበታችንን ጠብቅ።

ዊሰሌይ ዱዌል

14

በጩከጥህ ባሉት ስስተሳሰቦችህ ሕይወትህን ጫዝን

የእስተሳሰብህን ያህል ሕይወትህን እሟልቶ የሚመዝን ነገር የለም። በራስህ ላይ ልትሞክር ከምትችላቸው ቀላል የሆኑ መከራዎች አንዱ ነው። በእውነት እንተ ማን እንደሆንህ ከእሳብህ ሊታይ ይችላል። እስተሳሰብህ የውስጡ ሰውህን ይገልጣል። ነገሮችን የምታደርግበትን ምክንያት፣ መሻትህን፣ ዓላማህን፣ ፍላጎትህንና ሕይወትህን የሚገዙ የሕይወት መርሆዎችህን ሁሉ። አሳቦችህና ፈቃድህ እጅግ የተቆራኙ ናቸው። አሳቦችህና ፈቃድህ ነፍስህን ይገልጧታል፤ ይቆጣጠሯታልም።

እግዚአብሔር ባልተቋረጠ ሁኔታ እሳብህን ይመለከታል፤ ይመዝናልም። እግዚአብሔርን ለሚመስልና በመንፈስ ቅዱስ ስተሞላ ሰው ይህ ብዙውን ጊዜ የሚያጽናናና የሚያስደስት ነው። ሁሉን እንደሚያውቅ ስታውቅ ትደስታለህ። የምትደብቀው ምንም ነገር የለም። ለእግዚአብሔር ሙሉ ለሙሉ ከፍት ነህ። በመዝሙር 139 በዳዊት ዝማሬ ውስጥ ያሰውን እርካታና ግልጽነት እስተውል፤ “እግዚአብሔር ሆይ መረመርኸኝ፤ ደግሞም አወቅኸኝም። የልቤንም ሐሳብ ገና ከፋቅ ታስተውላለህ። ቃል ገና ከእንደበቴ ላይወጣ፤ እነሆ እንተ ሁሉንም ታውቃለህ” (1-4 አ.መ.ት)።

ዳዊት ዝማሬውን “እቤቱ መርምረኝ፤ ልቤንም እወቅ ሐሳቤንም እወቅ፤ የከፋት መንገድ በውስጤ ቢኖር እይ፤ በዘላለምም መንገድ ምራኝ በማለት (መዝ 139፥23-24) የደመደመው ልቡን ለእግዚአብሔር ምን ያህል በደስታ ነው?

መጽሐፍ ቅዱስ ሐሳብህ ብሎ ሲናገር ምን ማለት ነው?
መቼስ በድንገት እንደ ነገር ስትለማና ስትመለከት በአእምሮህ
ውስጥ ብልጭ ብሎ የሚያልፈውን ሐሳብ ማለቱ ሊሆን
አይችልም። በእነዚህ ሁኔታዎች ውስጥ አንተ ምንም ምርጫ
አይኖርህም። ያንን እይታ፣ ያንን ቃልና ያንን ድምፅ ወይም
በሚንበልበል ፍላግው የለቀቀውንና ወደ አእምሮህ የሚለደውን
ፈታኝ ሐሣብ ለማስወገድ ሁሉ ነቅተህ ዝግጁ ልትሆን አትችልም
(ኡፌ 6፡16)። እግዚአብሔር የሚመለከተው ለእነዚህ ሁኔታዎች
ያለህን ምላሽ ነው።

በሕይወት ውስጥ ለሚጫኑህ ለእነዚህ ሐሳቦች ምን ዐይነት
ምላሽ እንደምትሰጥ ግን መምረጥ ትችላለህ ነው። ሐሳቦቹን
ለማብላለስል ቆም ማለትህን፣ ማሳለስል መቀጠልህንና፣ ሐሳቦቹ
ሊመጡ ተቀብለህ ማስተናገድህንና ደግመህ ደጋግመህ ወደዚያው
ሐሳብ መግባትህን ነው እግዚአብሔር የሚገመግመው። ሐሳቦችን
በደስታ ስትቀበላቸው፣ ትኩረት ስትሰጣቸው፣ በተለይም ደግሞ
ስትወዳቸውና እያለፋሃቸው ለትሂድ ለምስጋና ወይም ለተግሣጽ
አይቀርልህም። አንተን የሚገልጡህና ከዚያም ዐልፎ ተጽእኖ
የሚያሳድሩብህ እነዚህ ሐሳቦች ናቸው። እንደእነዚህ ዐይነት
ሐሳቦችና በጥሞና የምታሰላሰላቸው ነገሮች ናቸው ልብህን
የሚገልጡት።

የሕይወት ቅድስና የሚጀምረው መንፈስ ቅዱስ በአንተ
“ልብ” ውስጥ በሚሠራው የመቀደስና ንጉልን የማልበስ ሥራ
ነው። በእስተሳሰብህ የሚገለጠው፣ እውነተኛ ሕይወትህ ነው።
ማንኛውም ሌላ ሰው አንተን መሉ ለመሉ ሊያውቅህ ወይም
ሊመዝንህ አይችልም፤ ምክንያቱም ማንም በገሥ በቀላሉ ሐሳብህን

ማወቅ ስለማይችል ነው። እግዚአብሔር በአፍህ ቃልና በተግባርህ
ብቻ አይመዝንህም። እርሱ በማያቋርጥ ሁኔታ አሳቦችህን ያጤናል፤
ይመዘግባልም። በመንፈስ ሰተሞላ፣ በእግዚአብሔር ብርሃን
ለማራመድና እግዚአብሔርን ለማስደለት ሰተራብ ክርስቲያን ይህ
በቃላት የማይነገር ባርነት ነው።

በለማይ አንተ በሐሳቦችህ ተለይተህ ትታወቃለህ። ኢየሱስ
በምድር በተመለሰሰባቸው ዓመታት ሰዎች ምን እንደሚያስቡ ያውቅ
ነበር (ማቴ 9፡4)። ሐሳቦችህ የእውነተኛ ማንነትህ መሉ
መግለጫዎች ናቸው። መሻትህን፣ ጸሎቶችህን፣ ዝንባሌዎችህን፣
ዓላማህንና ግብህን፣ የምትደለትባቸውን ነገሮች፣ ፍቅርህን፣
እምነትህን፣ ቁርጠኝነትህን፣ እቅድህንና ክድርጊቶችህ ጀርባ ያሉትን
ምክንያቶች ሁሉ ያጠቃልላሉ። አንተነትህና ድርጊቶችህ በሐሳቦችህ
ይገለጣሉ።

ድርጊቶችህ ከሞላ ጉደል የድርጊቶችህን ምክንያት፣ እቅድና
ውስጣዊ ባሕርይህን የሚገልጡት በክፊል ነው። እግዚአብሔርን እና
ሰዎችን አንተ ከገለጽከው በላይ ከፍ አድርገህ ወይም አላንሰህ ልትወድ
ትችላለህ። በእርግጥ ቃሎችህ እጅግ ጠቃሚዎች ናቸው። ነገር ግን
ከእነርሱ ይልቅ ሐሳቦችህ እጅግ የጠለቀ ጠቃሚነት አላቸው።

የክርስቶስ ቤተሰብ የሆናችሁ ሁሉ፣ መንፈስ ቅዱስ ልባችሁንና
አላባችሁን በንቃትና በቋሚነት የሚመረመር እውነተኛ አዋቂ
በመሆኑ እግዚአብሔርን ልታመስግኑት ይገባል (ዕብ 4፡12-13)።
ልትገልጹት ብቃት ባላችሁ ነገር ብቻ ሳይሆን፣ በሰበሰበ ድርጊታችሁ፣
በመንፈሳዊ ረዛባችሁ፣ ጥልቀት ባለው መልካም መሻታችሁና
በውስጣዊ መነሣሣታችሁ ሽልማትን የምትቀበሉ ናችሁና እግዚአብሔር
ይመስገን።

እግዚአብሔር ወደ አንተ ሲመለከት፤ ከአፍህ ቃልና ከድርጊቶችህ በላይ አርቆ ነው። የውስጥህን ሁለንተና ሁሉ ይመለከታል። የ1ኛ ተሰሎንቱ 5+23 መልዕክት የውስጥህን ሁለንተና ሁሉ ሊቀድስ እግዚአብሔር ጸጋ እንደሰጠህ ይናገራል። ልብህና ነፍስህ በጌታ የፍርድ ወንበር ፊት፤ አንተ ፈጽሞ ያሳስታወስካቸው ስእግዚአብሔር እና ሰሰዎች የነበሩህ በፍቅር የተሞሉ አሳቦችህ ሲገሰጹና ዋጋ ሲያገኙ፤ የእግዚአብሔርን ቅዱስ ምስጋና ስትቀበል እንዴት ያስደንቃል!

ለዚህ ምሳሌ የሚሆነው እግዚአብሔር በነቢዩ ሚልክያስ በኩል የተናገረው መገሰጥ ነው። እግዚአብሔር እንዲህ ብሎ እንደተናገረ ተጽፏል፤ “እግዚአብሔርንም ሰሚፈሩ ሰሙንም ሰሚያስቡ የመታሰቢያ መጽሐፍ በፊቱ ተጻፈ” (ሚል 3+16)።

የብሱይ ኪዳንና የአዲስ ኪዳን መጻሕፍት አሳቦችህ እጅግ ዋና ነገሮች መሆናቸውንና እነርሱም የሰብዕናህ መመዘኛዎች መሆናቸውን አበክረው ይገልጻሉ። “በልቡ እንዳስበ እንዲሁ ነውና” (ምሳ 23+7)። “በልብ ሞልቶ ከተረፈው አፍ ይናገራልና” (ማቴ 12+34)። ያስብነውና ያስላስልነው ነገር ሁሉ ግን በግልጽ አይነገርም። የሰው ቃል እውነተኛ አሳቡን ሊደብቀው ይችላል።

ልብ ራሱ አሳሳች በመሆኑ በህሣብህ ብቻ የምታውቀው ሊሆን ይችላል። “እኔ እግዚአብሔር ሰሰው ሁሉ እንደ መንገዱ፤ እንደ ሥራው ፍሬ እሰጥ ዘንድ ልብን እመረምራለሁ” (ኤር 17+10)። ሐሳቦችህ በእግዚአብሔር ዘንድ እንዴት እንደሚታዩ ታውቅ ዘንድ የመንፈስ ቅዱስ እርዳታ ሊያስፈልግህ ይችላል።

መንፈስ ቅዱስ፤ “ልብንም የሚመረምረው” ብሎ ተጠርቷል (ሮሜ 8+27)።

አንተ ከአሳቦችህ አትበልጥም፤ ከአሳቦችህም በላይ ቅዱስ አይደለህም። ከአሳቦችህም ሁሉ ልቀህ የፍቅር ሰው፤ ትሁትና ትዕግሥተኛ ልትሆንም አትችልም። አንተ ልታስበው የመረጥከውን ያንን ነህ። የእግዚአብሔር መላእክት በአስተሳሰብህ ያውቁሃል፤ አንድ ቀን በክርስቶስ የፍርድ ወንበር ፊት ደግሞ ዓለም ሁሉ በአሳቦችህ ያውቅሃል (ሮሜ 2+15-16)።

ሕፃን በሕፃንነት አሳቦቹ ይታወቃል፤ አዋቂ ሰውም በአሳቦቹ ብስለት ይሰያል (1ቀሮ 13+11)። ሕፃን ልጅ የልጅነት ፈቃዱን በማሰሳሰል ብቻ አይደለም የሚደስተው፤ አሳቦቹን እንዴት መግራት እንዳለበትም አያውቅም። ስለሚያየው ነገር ማስብ ይጀምርና የቀደሙትን ሐሳቦቹን ሁሉ ፈጥኖ ይረሳል። መንፈሳዊ ልጅነትና አለመብሰልም የሚታዩት በተመሳሳይ መንገድ ነው። ማንኛውም ክርስቲያን ቢሆን ሁሉም ዐይነት አሳቦቹን ለክርስቶስ ተገዥ እንዲሆኑ ወደ ምርኮ ካላመጣቸው ደስተኛ ሊሆን ከቶ አይችልም (2ቀሮ 10+5)። ከዚያ በኋላ፤ “ፍቅር ያለበትን ነገር ሁሉ፤ መልካም ወሬ ያለበትን ነገር ሁሉ፤ በጎነት ቢሆን ምስጋናም ቢሆን” እነዚህን ሁሉ በሳል አማኝ የሚያስባቸው ናቸው (ፈሊ 4+8)።

ሕይወትህን፤ ስለ ሰዎች የከበሩ ነገሮችን ባለብክባቸው አስተሳሰቦችህ መጠንና ስለሰዎችም በአእምሮህ ውስጥ ባስተናገድካቸው ህሜትን የተሞሉና የማይረቡ አስተሳሰቦችህ መጠን መዘን። ነፍስህንም፤ ስለ ሰዎች ባስብካቸው ፍቅርን የተሞሉና የሚያበረታቱ ሀሳቦችህ መጠንና በልብህም ውስጥ ባስተናገድካቸው

ትችትንና ኩነኔን በተሞላ ሐሳቦች መጠን መዝን። እነዚህ ሰዎች ከአንተ ጋር አብረው የሚሠሩትን ወይም ለአንተ የሚሠሩትንም ያካትታሉ።

ነፍሱን፣ ስለ ቀድሞ ጎረቤቶችህ፣ አብረውህ ስለሠሩ ሰዎችና ጓደኞችህ ባለህ መልካም የሆኑ ትዝታዎች መዝናት። ውበት፣ ፍቅርና የከበረ ምስጋና ያለበትን ነገር ታስታውላለህ? ወይስ ትዝታዎችህ የስህተቶች፣ የውድቀቶችና የጎጠኤት ትዝታዎች ናቸው? ሌሎችን ይቅር ባልከበት የሌሎችንም ጎጠኤት በረሃህላቸውና ምሕረትን ባደረክላቸው መጠን ከኔታ ልትቀበል የታመንከበትን ምሕረት መዝን (ማቴ 6፥14-15)።

ቁሣዊ የሆኑ ነገሮችን ወደ ጌላ ለመተውና አርሱን በፍቅር ለማሰብ ባለህ ፈቃደኝነት ከክርስቶስ ጋር አንድ የሆንክበትን መጠን መዝን። አስተላለፎችህን ከሰዎች ላይ አንስተህ በክርስቶስ ላይ በማድረግህ በሚለማህ ደስታና ነጻ በሆኑ ጊዜዎችህ ሁሉ ለአርሱ በሚኖርህ የማያቋርጥ የፍቅር ሐሣብ መጠን መዝነው።

አምነትህንም፣ ልብህ በተሞላበት የደስታ አስተሳሰብ፣ መታመን እና ምስጋና መጠን መዝን። የአምነትህን መገደልም ስለ ነገ ባለህ የጭንቀት አሳብ፣ ስትፈራና ስትጨነቅ በምታላልፋቸው ሰዓቶችና ሐላብህን እንዲረብሱ በፈቀድክላቸው ነገሮች መጠን መዝን። አምነትህን፣ የእግዚአብሔር ሰላም ልብህን በገዛበት መጠን ልክና (ቆላ 3፥15) እእምሮህም ለእግዚአብሔር በሚቀርብ ውዳሴና ምስጋና በተሞላበት መጠን መዝነው።

ትሁት ወይም ትሁትና የጎደለህ ሰው መሆንህን ሌሎች ሰዎች ለአንተ ያቀረቡትን ምስጋና በእእምሮህ ደጋግመህ ባለላለልክበት መጠን መዝን። ይህንንም ከሰዎች ምስጋናን ለመቀበል

በተራብክበትና ላታገኝ ስትቀርም በተፈጠረብህ ቅሬታ መጠን መዝን። ትሁትና የጎደለህ ሰው መሆንህን፣ የራስህን መልካም ሥራ እያስታወስክ የሌሎችን መልካም ሥራዎች በዘነጋህበት ሁኔታ ልክ መዝን። ከራትህንም ሰዎች በአጥጋቢ ሁኔታ ያልለገሩባቸውን ነገሮች ከራስህ ሰኬታማ ክንውኖች ጋር ባወዳደርክበት መጠን መዝን።

ይህ መመዘኛ በማንኛውም የሕይወትህ አቅጣጫ በፍጥነትና በቀላሉ ሊተገበር የሚችል ነው። ለእግዚአብሔር ያለህን አምልኮ፣ ለአርሱ በሚኖርህ ታላላቅ፣ አስደሳችና ዘላቂ አሳቦችህ መዝን። ለቃሉ ያለህን ፍቅር፣ በልብህ ባከማቸኸው የቃሉ አውነትና አርሱንም በምታሰላስልበት መጠን መዝን። የኔታን ዳግም ምጽአት እየጠበቅክ መሆኑንም ምፅአቱ ለተግባር ባነሣህ መጠንና በጸሎት ርዕሶችህ አካል በሆነበት መጠን መዝነው።

ቃሎችህ የሚነገሩትና የሚፈሰሱት በልብህና በአሳብህ ከሚተርፈው ሙላት ነው። ሕይወትህም የተመሠረተው ከልብህ ሞልቶ በተረፈው ነገር ነው። እግዚአብሔር ድርጊቶችህንና ቃሎችህን ይመዝናል፤ ከሁሉም በላይ ግን የሚመዝነው አሳብህን ነው። ደስ የማያለጉ አሳቦች ወደ አንተ በመጡ ጊዜ በምን ያህል ፍጥነት ወዲያው እንደምታስወግዳቸው በመመዘን በውጤቱ ይደሰታል። አንተን ደስ የሚያለኝህንና ደግመህ ደጋግመህ በማሰብ ዘና የሚያደርጉህን ሐሳቦች ምንነትም ይመዝናል። ከዚህ በመነሣትም አርሱ የሚጠላውን ምን ያልህ እንደምትጠላ፣ አርሱ የሚወደውንም ምን ያህል እንደምትወድ ይመዝናል።

ለክርስቶስና ሕይወት መታነጽ ምሳሌ ከሚሆኑ ሰዎች መካከል አንዱ በእግዚአብሔር ሕልውናና ፍቅር የረካ አስተሳሰብ የነበረው ጆን ፍሌቸር ነው። ይህ ሰው የጆን ዊስሌይ

የእገልግሎት አጋርና “በምድር ከማውቃቸው ሰዎች ሁሉ መልካም” ተብሎ የተነገረለት ነው። ፍሌቸር ቁጣን የተሞላ ሰው ስለነበር ብዙ ጊዜ ጌታ ነጻ እንዲያወጣው እየሰማነ መሬት ላይ ተደፍቶ ለሰዓታት እንዳንድ ጊዜም ሙሉ ሌሊት ከልቡ እየጮኸ ወደ እግዚአብሔር ይጸልያል። ያኔ ታላቅ የሆነ በመንፈስ ቅዱስ መሞላት ይጀምራል። በላዩ ከሚገለጠው የእግዚአብሔር ክብር የተነሣም እምታለሁ ብሎ እስኪፈራ ድረስ እግዚአብሔር ለፍሌቸርና በእርሱም ውስጥ ሰሌሎች ፍቅሩን ገሰጸ። ከዚያ በኋላ ፍሌቸር እስኪሞት ድረስ ባሉት ከሠላሳ ሰሚበልጡ ዓመታት “በጭራሽ ተቆጥቶ ወይም ጠንክር ያሉ ንግግሮችንም እንኳ በማጉረምረም ሲናገር ተስምቶ እያውቅም” በማለት ጆን ዊስሌይ መስክሮለታል።

መንፈስ ቅዱስን ከተገናኘ በኋላ ስለ እርሱ እንደሚነገረው የፍሌቸር ንግግሮች በሙሉ ጸሎት፣ ምስጋና ወይም መንፈሳዊ እውነታዎች ነበሩ። “ከከናፍርቱ የሚወጣው እያንዳንዱ ቃል ከላይ በሆነ ጸጋ የታጀበ ነበር” መንፈስ ቅዱስን የሚናገር፣ የሚያስብና የሚናገር ይመስላል። “መልአኩ ሰው” ተብሎም ተጠርቷል።

ፍሌቸር በስብከቱ “ሐዋርያዊ” ተብሎ ተጠርቷል። እብዛኛውን ጊዜ የመስብሰቢያ ሕንፃዎቹ ሰዎቹን ሁሉ መያዝ ስለማይችሉ ከውጭ ሆነው በመስኮት ውስጥ የሚያደምጡት ብዙዎች ነበሩ። ለሦስት ዓመታት ያህል ዊልስ በሚገኘው በትራቭካ ኮሌጅ ውስጥ ከነበሩ የበላይ መሪዎች አጼዱ የነበረ ሲሆን፣ ኮሌጁ የተመሰረተው የጆን ዊስሌይ ባልንጀራ በነበሩ ወይዘሮ ሁንትኢንግዶን ቤተባሉ ሌት ነው። ከፍሌቸር በታች እለቃ የነበረው ሰው ሲናገር፣ “እንደ

እግዚአብሔር መልአክ ነበር የተቀብልነው” ብሏል። ፍሌቸር በሚያስተምርበት ጊዜ ከእርሱ የሚወጣውን ቃል ልቅም እድርገው ለመስማት ተማሪዎች ሁሉን ትተው ጆሮዎቻቸውን ያቆማሉ። ለተማሪዎቹ በመጸለይ ለሰዓታት ይንበረከካል። አንድ ጊዜ በመንፈስ ቅዱስ መላትና በጎይል እጅግ በመሞላቱ ልክ ዲ.ኤል. ሙዲ በባስተን ከተማ ሳለ በመንፈስ ቅዱስ ሲሞላ እንዳለው ፍሌቸርም “እ እምላኬ ሆይ፤ እባክህ እጅህን ከላዬ ላይ አንላ፤ ያለዚያ ሽክላው ይሰበራል” ሲል ጮ኷ል።

ፍሌቸርና ሚስቱ፣ “መንግሥተ ሰማይን ወደ ቤታቸው ያመጡ” ተብለዋል። ያለማቋረጥ ይዘምራሉ፤ ይጸልያሉ ነፍሳትን ለክርስቶስ ለመማረክ ሲሠሩ ደከመኝን የሚያውቁ አልነበሩም። ጆን ዊስሌይ ብዙውን ጊዜውን በቤታቸው የሚያላልፍ ከመሆኑም በላይ ፍሌቸር ከእርሱ ቀጥሎ የቤተ ክርስቲያን መሪ እንዲሆን ይፈልግ ነበር፤ ይሁን እንጂ ፍሌቸር ከዊስሌይ ቀደም ብሎ ከበርካታ ዓመታት በፊት ሞቷል።

የፍሌቸር ሐሳቦች በጸሎትና በምስጋና የተሞሉ ከመሆኑ የተነሣ ከጓደኞቹ መሐል እንዱን በመንገድ ቢያገኘው ሰላምታ የሚሰጠው፣ “ስትጸልይ እግኝቼህ ይሆን?” በማለት ነው። ወደ ሰዎች ቤት ውስጥ ሲገባ ብዙውን ጊዜ ፈጥኖ ይንበረከክና በዚያ ላሉ ሁሉ ይጸልያል። ማንም ሰው ስለሌላ ሰው መልካም ያልሆነ ቃላት ሲናገር ከስማ፣ የሁልጊዜም መልሱ፣ “እስኪ ስእርሱ እንጸልይ” የሚል ነው።

አንዳንድ ጊዜ ከሌሎች ሰዎች ጋር እየተነጋገረ ላለ ጎይላኛ የጸሎት ርሃብ ወደ እርሱ ስለሚመጣበት፣ በማቴዎስ መጽሐፍ

የተጻፈውን፤ “ወደዚያ ሄጄ ስጸልይ ሳለ በዚህ ተቀመጡ” በማለት ይጻልያል። (ማቴ 26፥36) ታላቁ ደስታው በጸሎት ክፍሉ ውስጥ ጊዜውን ማላለፍ ነው። ሁሌም በእግዚአብሔር ምስጋናን ያመጣል። ልቡ ሁልጊዜም በምስጋና የተከበበ ነበር፤ ይህንን ውዳሴና ምስጋና ስለሚላኩ ማቅረብ ታላቁ ደስታው ነበር። ስለዚህ ሲጻልይ በደስታ ባህር ውስጥ ይሰጥማል። እንዲሁ ደግሞ፤ “ሐርስቶስም ለመታዘዝ አእምሮን ሁሉ” ለመማረክ ይሰማቋረጥ ይደክም ነበር።

ፍሌቸር ለመሞት እያጣጣረ እንኳ ሐሳቦቹ በእግዚአብሔር የተሞሉ ነበሩ። ደግሞ ደጋግሞ፤ “እግዚአብሔር ፍቅር ነው! በየእንዳንዱ ቅጽበት በዚህ ፍቅር ይሞላኛል! እግዚአብሔር ፍቅር ነው! ጩሁ! ድምጾችሁን ከፍ እርጋችሁ ጩኹ! እ! እኔን በፍቅሩ ሞልቶኛል! እስከ ምድር ዳርቻ ድረስ ምስጋናውን ለማወጅ መለቀቅ አፈልጋለሁ”። ለመናገር አቅሙ ሁሉ ተሟጦ ሲያልቅ ደግሞ ኢየሱስ ክርስቶስ አሁንም በእርግጥ ከእርሱ ጋር መሆኑንና መንግስተ ሰማይም በሩን ከፍቶ እንደሚጠብቀው እርግጠኛ ከሆነ ቀኝ እጁን በማንሣት እንዲያረጋግጥለት እንደ ሰው ጠየቀው። ፍሌቸር እጁን አነሣ።

በክርስቶስ መልክ ወይም ደግሞ በዓለምና በሰይጣን/መልክ የሚቀርጽህ አስተሳሰብ ነው። በመንፈስ ቅዱስ የተሞላህበትን ሙሴት መጠን የሚገልጸውም አስተሳሰብ ነው። መላውን ባሕርይህንና ነፍስህን ወደ ክርስቶስ ፍጹም ሙላት ይደርሱ ዘንድ ለመንፈስ ቅዱስ ሥራ ምላሽ የምትሰጠው በአስተሳሰብ ነው (ኤፌ 4፥13)።

ሕይወትህን፤ በአሳቦችህ መዝን፤ ሰይጣን ሊመዝንህ የሚፈልገው በዚህ ነው፤ የእግዚአብሔር መላእክትም የሚመዝኑህ

በዚህ ነው፤ መንፈስ ቅዱስ ራሱም የሚመዝንህ በዚህ ነው (ዕብ 4፥12)። ዛሬ ሕይወትህን በአስተሳሰብህ ከመዘንክ፤ በክርስቶስ ኢየሱስ የፍርድ ቀን የልብህ እውነተኛ ምክንያት በተገለጠ ጊዜ የምታፍርበት ነገር አይኖርም (1ቆሮ 4፥5)። ሕይወትህን በአስተሳሰብህ መዝን፤ እናም ልብህ ሳይፈርድብህ መቆም ከቻልክ በእግዚአብሔር ዘንድ ድፍረት አለህ (1ዮሐ 3፥21-22)። ሕይወትህን በአስተሳሰብህ መዝን፤ እንደ ፈቃዱም በልብ መታደስ ይሰውጥህና ይቀርጽህም ዘንድ በእግዚአብሔር ፊት ራስህን አዋርድ (ሮሜ 12፥2)።

ዶክተር አዲዊን ኦር በመዝሙር 139፥23-24 ያሰውን ቃል የሚያስተጋባውን ይህንን መዝሙር ጽፈዋል።

ፊትኀኝ አምላኬ ሆይ፤ ዛሬ ልቤን እወቀው
እጸልይለሁ አዳኼ፤ መርምረህ ሐሳቤን እንድትረዳው።
ተመልከት በእካሄዴ ላይ ክፉ ነገር እንዳለብኝ
ከጎጢአቴ ሁሉ እንጽተህ፤ በነጻነት እንድትለቀኝ።

በምትዘራው ዘር ሕይወትህን መዝን

ሕይወት የመዝራት ሂደት ነው። እግዚአብሔር እንደዚህ እንዲሆን ነው ያቀደው። በምድር ላይ በየአንዳንዱ ሰዓት ለምንዘራው ዘር በዘላለም ሕይወት ጊዜ በሚሊዮን የሚቆጠሩ የአጩዳ ዓመታት ይጠብቁናል። ሕይወት ፍጻሜ ያላት አይደለችም። አንድ ጊዜ በእናታችን ማኅጸን ከተፀነሰን፣ ሕይወታችን በጭራሽ አይቋረጥም። ሞት ሕልውናን አያቋርጥም። ሰው የሚያደርገው ማናቸውም ዐይነት ተግባሩ ሕልውናውን ሊያላጥረው ወይም ወደ ፍጻሜ ሊያቀርበው አይችልም።

መጽሐፍ ቅዱስ በምድር ያለውን ሕይወታችንን የመዝራት ጊዜ ሊል ይጠራዋል። በጥቅሉ፣ ልንዘራ የተከፈቱልን ሁለት ዐይነት የዘር ዐይነቶች ብቻ ናቸው። ጽድቅን ልንዘራ እንችላለን፤ ይህንንም ካደረግን “የታመነ ዋጋ”፤ (ምሳሌ 11+18)፤ “እንደ ምሕረቱ መጠን” (ሆሴዕ 10+12)፤ “የዘላለምን ሕይወት” (ገላ 6+8) እንቀበላለን።

ወይም ደግሞ፤ ንጢአትን ልንዘራ እንችላለን (ምሳ 22+8)፤ ያኔ መከራንና ጥፋትን (ገላ 6+8) እንዲሁም “የዘላለም ጥፋትን” እናጭዳለን በዚህም ላይበቃ “ከጌታ ፊት ከገይለም ከብር” ለዘላለም እንርቃለን (2ተሰ 1+9)። ይህም ዘላለማዊ ፍርድ (ዕብ 6+2)፤ ዘላለማዊ እሳት (ያሁዳ 7)፤ ሁለተኛው ሞት (ራዕይ 20+14) ማለት ነው። በዘላለማዊ ጥፋትና ሞት ውስጥ መሆን ማለት ነው።

አንዳንዶቹን የሕይወት ዘሮችህን ከወዲሁ በዚህ ምድር ታጭዳቸዋለህ (ዮሐ 4+36)። በጎነትን፣ እርዳታ አድራጊነትን፣

መልካም ተግባርን ልትዘራ ትችላለህ፤ እናም እነዚህ ዘሮች ብዙውን ጊዜ መልካም ስምን፣ አክብሮትንና አድናቆትን እንድትቀበል ከማድረጋቸውም በላይ በአንተም ዘንድ ከመልካም ህሊና የሚመነጭ ደስታ፣ የእግዚአብሔር ባርከትና ቸርነት እንዲለማህ ያደርጋሉ። ለዚህ ጥሩ ምሳሌ የሚሆኑን ፍሎረንስ ናይቲንግል የተለኙት የጌታን ጥሪ በዐሥራ ስድስት ዓመት ዕድሜያቸው የተቀበሉና በሊሪሚን የጦርነት ወቅት በደረሰባቸው ለማመን የሚያስቸግሩ እንግዳ ንጠመኞቻቸው ሁሉ እግዚአብሔር ያልተቋረጠ ምሪቱን የለጣቸው ሴት ናቸው። በእምነታቸው በአደባባይ ተፈዞባቸዋል፤ ውርደትንና ንቀትን፣ ከጦሩ የህክምና መሪዎች ተቀብለዋል። ነገር ግን እንደተቃዋሚዎቻቸው ላይሆን፣ የብሪታንያን ጦር ሠራዊት የህክምና አመራር ዘዴዎችና አቅርቦት በአዲስ መንገድ ለመለወጥና ሴት ነርሶችን አስመልክቶ አዲስ የአሠራር ስልት ለመቀየስ ችለዋል። እኚህ ሴት የዘመናዊ ነርሲንግ መሠረት ጣይና በቀይ መስቀል ማህበር ውስጥም ትልቅ ተጽዕኖ ያላቸው ሴት ነበሩ። በሺህ የሚቆጠሩ ሰዎችን ያዳኑ ከመሆኑም በላይ በአውሮፓ፣ በእስያና በአፍሪካ ያሉ ሆስፒታሎች እንዲሻሻሉ አድርገዋል። በቤተሰቦቻቸው በህክምና ባለሙያዎችና በማኅበረሰቡ ከፍተኛ ማንንጠጥና ተቃውሞ የተካሄደባቸው ቢሆንም፤ ለማቸው በታሪክ አጅግ ከከበሩት ሰዎች አንዷ ሊሆኑ ችለዋል። በአካላቸው የደከሙ ቢሆንም፣ ከልጅነታቸው ዓመታት ጀምሮ እግዚአብሔር እስከጠራቸው ጊዜ ድረስ ሕይወታቸውን ሊዘሩ ኖረዋል።

ገና ድነትን ያልተቀበለ ሰው እንኳን በአንዳንድ ጠቃሚ መንገዶች ዘርን ሊዘራ ይችላል፤ ለለዚህም ምክንያት በዘላለም ሕይወት የሚያጭደው የዘራውን ጥቂት ንጢአት ብቻ ይሆናል።

እርግጥ ነው ይህ የዘላለም ሕይወትን ሊያቀዳጀው አይችልም፤ ያ የእግዚአብሔር ነጻ ስጦታ የሆነና እግዚአብሔር በግልጽ በደነገገው ሁኔታ ውስጥ የሚገኝ ነው። ዋጋውን በሰማይ እንዲያጭድም አያደርገውም፤ ድነትን ሳያገኝ ወደ መንግስተ ሰማይ ሊገባ አይችልምና በፍርድ ቀን በእግዚአብሔር ፊትና በቀጣዩም ዘላለማዊ ሕይወት መልስ የሚሰጠው በጥቂት ጎጂነቱ ብቻ ቢሆንም፤ መልካምን ነገር በማድረግ ጎጂነቱን ሽልማቱን የሚቀበለው በዚህ በምድር ላይ ብቻ ነው።

ክርስቲያኖች አጥፍ ዘርን ይዘራሉ፤ አጥፍ ባርኮትንም ይቀበላሉ። ይህም የሚሆነው በዚህ በምድር ላይና በሰማይ ነው። በማነጻጸር የምንናገር ከሆነ ምድራዊው ባርኮት ከቁጥር የማይገባ ሊሆን፤ ለማያዊው ባርኮት ግን ወደር የማይገኝለት ታላቅ ሽልማት ነው። በዚህ የምናጭደው ለአጭር ጊዜ ብቻ ቢሆንም በዘላለም ሕይወት የምናጭደው ግን መጨረሻ የሌለው ነው።

ለእግዚአብሔር ሊዘራው የሚችል ገንዘብ አያለው ይህን ማድረግ ያልቻለ ሰው የምድር ሞኝ ነው። እያንዳንዱ ሰው የሚዘራው ሕይወት፤ ጊዜ፤ ልዩ ተሰጥኦ፤ ገንዘብና ንብረት አለው። እንደ እግዚአብሔር ፈቃድ ይህንን ዘር መዝራት አለመቻል የዘላለም ሞኝነት ነው። ሁላችንም ተመሳሳይ የሆነ ዕድሜ፤ ወይም ልዩ ተሰጥኦ፤ ንብረት ወይም መልካም አጋጣሚዎች የሉንም። ነገር ግን ያለንን በሙላት የተጠቀምንበትና እንደ እግዚአብሔር ፈቃድ ለእግዚአብሔር መንግስት የዘራነው ከሆነ ሁላችንም ከእግዚአብሔር ዘንድ እኩል የሆነ ምስጋናን አንቀበላለን (ማቴ 25፡14-23)።

መጽሐፍ ቅዱስ የዘራነውን እንደምናጭድና በዘራነውም መጠን እንደምናጭድ ያስተምረናል። “አትሳቱ፤ እግዚአብሔር

አይዘበትበትም። ሰው የሚዘራውን ያንኑ ደግሞ ያጭዳልና . . . ባንዝልም በጊዜው አናጭዳለንና መልካም ሥራን ለመሥራት እንታክት። እንግዲያስ ጊዜ ካገኘን ዘንድ ሰሰው ሁሉ መልካም አናድርግ” (ገላ 6፡7፤ 9-10)። “ይህንንም አላለሁ፤ በጥቂቱ የሚዘራ በጥቂት ደግሞ ያጭዳል፤ በበረከትም የሚዘራ በበረከትም ደግሞ ያጭዳል” (2ቆሮ 9፡6)። ኢየሱስ አንደተናገረው፤ “በእግዚአብሔር ዘንድ ባለጠጋ ያልሆነ አስክንሆን ድረስ” (ሉቃ 12፡21) ሕይወታችንን መዝራት አንችላለን። ግልጽ በሆነ መልኩ ይህ ማለት፤ የእግዚአብሔር ባለጠጋ ለመሆን ሕይወታችንን መዝራት አንችላለን ማለት ነው። ስራሳችን “የማያረጁ ኮሮጆዎችን” ማዘጋጀት ይገባናል፤ ብል በማያጠፋው “በለማያት የማያልቅ መዝገብ” ለራሳችን ልናደርግ አንችላለን (ሉቃ 12፡33)።

ለእግዚአብሔር አና ለመንግሥቱ ገንዘብን መዝራት ጠቃሚ ነገር ቢሆንም ገንዘብ ነክ ያልሆነ ዘሮችን መዝራት ለሁሉም ሰው የሚሆን የተሻለ ጠቃሚ ነው። የእግዚአብሔር መንግስት እንድትለፋ ገንዘብ ያለማቋረጥ አስፈላጊ ቢሆንም፤ ነገር ግን በብርቱ ውስጣዊ መቃጠል በሚደረግ የምልጃ ጸሎት የሚዘራ ዘር ጥቅም ይበልጣል። እንደዚሁ ደግሞ የፍቅርን ቃልና መልካም ተግባሮችን የመዝራት አስፈላጊነት መጨረሻ የሌለው ነው። ማንኛውም ሰው ባለው ነገር የሚወሰን በመሆኑ የቤተ ክርስቲያንና የክርስቲያናዊ ድርጅቶችን አገልግሎት የፈለገውን ያህል በገንዘብ ላይደግፍ ይችላል። ነገር ግን የፍቅርን ጸሎትን ለማካሄድ ማንም ሰው ሊገደብ አይገባውም።

ሕይወትህን፤ በምትዘራው ፍቅር መዝነው። በቤተ ክርስቲያን ውስጥ ምን ያህል የፍቅር ዘር ዘርተሃል? ወደ ክርስቶስ

ለሰሚመጣው ሰለ እያንዳንዱ ሰው በእውነት ደስተኛ ነህ? ላልዳነት ሰዎች በመጸለይ ምን ያህል ሰዓት ነው የምትዘራው? የዕለቱ የጸሎት ርዕስ መዝገብህ ላይ ምን ያህል ያልዳነ ሰዎች የሰም ዝርዝር ሰፍሯል? ፍቅርህን! ለመጋቢህ! በቤተ ክርስቲያንህ ላሉ ወጣቶች! ለሽማግሌዎች እና ላልዳነት ሰዎች በጸሎት በተጋህባቸው ሰዓታት መጠን መዝን። ሕይወትህን! መደበኛ በሆነው የሕይወት እንቅስቃሴህ ውስጥ በሌሎች ላይ በዘራሽው የፍቅር መጠን መዝነው።

በዐሥራ ዘጠነኛው ክፍለ ዘመን ማብቂያ ላይ በኪንቱኪ ግዛት በኪራብ እርከሃርድ የምትኖር ሜሪ ማክአፊ የምትባል መንፈስ የሞላበት ትሁት ሴት ነበረች። ይህች ሴት በኪንቱኪ እውራ መንገድ ላይ ቶል ጌት ተብሎ የሚጠራ ኬላ ከሚጠብቁ ሴቶች እንዲ ነበረች። ማክአፊ በየዕለቱ በደስታ የተሞላ ፈገግታ በማሳየት፣ የመልካም ምኞት ሰላምታ በማቅረብ፣ በቶልጌቱ ኬላ ለሚያልፉ ሰዎች ሁሉ ያለማቋረጥ በመጸለይ ሕይወቷን ሰክርሰቶስ የምትዘራ ሴት ነበረች። በተደጋጋሚ ጊዜያት ከምታቀርብላቸው ሰላምታ ጋር ኢየሱስን ከመንገደኞቹ ጋር ታስታዋውቃለች! አብዛኛውን ጊዜም ምስክርነቷን ታካፍላቸዋለች። በኪንቱኪ ግዛት በሉዊስ ቪላ የሚገኝ ጋዜጣ እዚጋጅ ሰለ ማክአፊ በመስማቱ ወደ ኪራብ እርከሃርድ በመሄድ አንጻባራቂ የሆነ ደስታዋ ምስጢር ምን እንደሆነ ጠየቃት። ከዚያም እንዴት በመንፈስ ቅዱስ እንደተሞላችና ሕይወቷ እንደተሰወጠ የገለጸችለትን ምስክርነት አትሞ አወጣው።

የእግዚአብሔር ሐላብ ሆነና የጋዜጣው እንደ ቅጂ በሚሲሲፒ ሰሚገኝ ሰአንድ አገልጋይ ይደርሰዋል። ይህ ሰው በእግዚአብሔር የጠለቀ ሕይወት እንዲኖረው መሻት ቢኖረውም

ምሪት ለማግኘት ወደ ማን መሄድ እንደሚገባው አላወቀም ነበር። ስድስት መቶ ማይሎችን በባቡር በመጓዝ ወደ ሜሪ ማክአፊ ሄደና የደስታዋን ምስጢር ጠየቃት። እርሷም አብራው ጸለየች፤ እርሱም ሰሦስት ቀናት ያህል በመጸለይና የእግዚአብሔርን ፊት በመፈለግ ቆየ። በሚያሰደንቅ ሁኔታ በመንፈስ ቅዱስ ተሞላ፤ በሦስተኛው ቀን ትሁት ከሆነችው ሴት ጋር በመነጋገር ላይ ሳለ በመንፈሱ አላት ተቀጣጠለ።

አገልጋዩ ከዚያ ጊዜ በኋላ ወንጌላዊ ሆነና፤ በደቡብ ግዛቶችም በርካታ ተከታታይ የመነቃቂያ ሰብሰባዎችን ያደርግ ጀመር። በመቶዎች የሚቆጠሩ ድነትን ተቀበሉ፤ ሌሎችም ወደ ወንጌል አገልግሎት ተጠሩ። በመንግሥተ ሰማይ የትሁቷ የቶል ጌት ጠባቂ ሴት ታሪክ ሙሉ ዘገባ ይቀርባል፤ ይህ የሆነው ፍቅሯን፣ ደስታዋንና ባርኮቷን ዕለታዊ ተግባሯን አያከናወነች መዝራት ስለቻለች ነው።

ሕይወትህን፣ በምትኖርበት ምድር ላይ በዘራሽው ፍቅርና ጊዜ መዝነው። በየዕለቱ ለምን ያህል የአገራት መሪዎች ትጽልያለህ (1ጢሞ 2፥1-3)? በምትኖርበት አገር እየተሠራ ያለውን ኅጢአትና ክፉ ሥራ እግዚአብሔር ይቅር ይል ዘንድ በየዕለቱ ትጽልያለህ? እግዚአብሔር የሕፃናትን መደፈር እንዲያስቆም፣ የሚሰቶችን ሥቃይ እንዲከሰክል፣ የወጣቶችን መወንበድ፣ የመጠጥንና የአደንዛዥ እጾችን መስፋፋት እንዲገታ፣ በብዙሃን መገናኛውና በመዝናኛው እንዲስትሪ እየተሰቀቀ ያለው የቆሽሽ ነገር ሁሉ እንዲያከትም ትጽልያለህ? በእነዚህና በሌሎች ብዙ ጉዳዮች ላይ ምን ያህል የፍቅርና የጸሎት ዘር በአገርህ ላይ እየዘራህ ነው?

በምትዘራው መጠነ ሰፊ የጸሎት ዘር በእገርህ ላይ ለውጥ ማምጣት ትችላለህ። ዕዝራ ስለ አስራኤል ያለቅስ ነበር፤ ነህምያም እንደዚህ። ዳዊት ስለ እገሩ ያለቅስ ነበር። ኤርምያስ የተለበረ ልብ ስለነበረው ስለ ይሁዳ የማያቋርጥ የጸሎት ዘር ይዘራ ነበር። የይሁዳ ሕዝብ ጸንቶ ለመቆም የበቃውና ኢየሱስ ክርስቶስ ከይሁዳ ምድር ሊወጣ የቻለው በእነዚህና እንደነ ኢሳይያስ፣ ሕዝቅኤል፣ ኢዮሳፍጥ፣ እንዲሁም አስከ ሐናና ለምሉኝ ዘመን ድረስ በነበሩ ድብቅ የምልጃ ሰዎች ጸሎት ነው (ሉቃ 2፥25-38)።

ለተሃድሶ፣ ዓለም አቀፋዊ ለሆነ መኸርና ለኢየሱስ ክርስቶስ ዳግም ምጽአት በፀሎት የምትዘራው ጊዜና ፍቅር ሁሉ ዘላለማዊ ዘር ነው (1ቆሮ 2፥16፤22)። ድነትን ላላገኙ፣ ለቆለሉ፣ ለታመሙ፣ በብቸኝነት ላሉና ለተደበቱት በጸሎትህ የምትዘራው ፍቅር ዘላለማዊ ዘር ነው። እግዚአብሔር በሰማይ እንዳለ ምንም ጥርጥር የሌለበት ነገር እንደሆነ ሁሉ፣ በእነዚህ ነገሮች ላይ ራስህንና ጸሎትህን ብትዘራ ዘላለማዊውን ሽልማትህን ለመቀበልህ የሚያጠራጥር ነገር አይደለም (1ቆሮ 3፥15)።

ሕይወትህን፣ ስለ ሌሎች ሰዎች፣ ለወንጌል ሩጫ መፍጠንና መስፋት እንዲሁም ለትውልድ መዳን በምትዘራው የአንባ ዘር መዝነው። ሕይወትህን፣ ላልዳኑት ሰዎች ድነት ባለህ የጠለቀ ረሀብ፣ በምድር በጭንቀትና አሳዛኝ በሆነ ሕይወት ለተጎላቆሱ ባለህ ጥልቅ ሐዘንና የአንተን ጸሎት ወደሚሸት ልብህ በተዘረጋበት መጠን መዝነው። የኢየሱስ ክርስቶስን ዓላማና የልቡን ጩኸት የምትካፈል ከሆነ፣ ሕይወትህ እግዚአብሔርን ወደ መምሰል ያድጋል። እንተም ላለህበት ዘመን በዘላለም ሕይወት ጉዳይ ተጽእኖ የምታመጣ ለው ትሆናለህ። በእግዚአብሔር ዐይኖች ፊትም

ትከብራለህ። “በለቅሶ የማዘሩ በደስታ ይሰቅማሉ፤ በሄዱ ጊዜ ዘራቸውን ተሸክመው አያለቀሱ ተሰማሩ፤ በተመለሱ ጊዜ ግን ነዲቸውን ተሸክመው ደስ አያላቸው ይመጣሉ” (መዝ 126፥5-6)።

አድርጉ የማላቸውን ነገር የእሥራኤል ልጆች ባላደረጉና አጅግ በተቃወሙት ጊዜ በነበረው ተስፋ አስቆራጭ ሁኔታ ውስጥ ኤርምያስ አለቀለ “ሀዘኔ የማይጽናና ነው ልቤም በውስጤ ደክሟል። . . . የወገኔ ሴት ልጅ ጩኸት ከሩቅ አገር ተለማ . . . በሕዝቤ ሴት ልጅ ስብራት እኔ ተለብሬያለሁ . . . ተወግተው ስለ ሞቱ ስለ ሕዝቤ ሴት ልጅ ሰዎች ሌሊትና ቀን አለቅስ ዘንድ ራሴ ውሃ ዐይኔም የአንባ ምንጭ በሆነልኝ” (ኤር 8፥18፣ 21፣ 9፥1) አያለ ለሕዝቡ ያነባ ነበር።

ብዙውን ጊዜ ኤርምያስ አልቃሻው ነቢይ እየተባለ ይጠራል። ለሕዝቡ በሚማልድላቸው ጊዜ ያለቅስ ነበር። አንተስ እንዲህ ታደርጋለህ? እርግጥ ነው ሁል ጊዜም ከዐይኖችህ እንባ ሊዘንብ አይችልም። ከዐይኖችህ እንባ ይልቅ ለአንተ እጅግ የሚያስፈልግህ የልብህ ለቅሶ ነው። ለምትማልድላቸው ሰዎች የሚያለቅስ ልብ አለህን? አብልጠህ በዘራኸው መጠን ዘላለማዊው ሽልማትህ የበለጠ ይሆናል።

እስኪ ኤርሚያስ የሚናገረውን ይቀጥል፤ “ይህንን ባትሰሙ ነፍሴ ስለ ትአቢታችሁ በስውር ታለቅሳለች፤ የእግዚአብሔርም መንጋ ተማርኳልና አይኔ ታነባሰች፤ እንባንም ታፈለሳለች” (ኤር 13፥17)። በአደባባይ እንድታለቅስ እግዚአብሔር እንባ ሰጥቶህ ከሆነ እርሱ ይጠቀምበታል። ነገር ግን የምልጃ ናፍቆትን ለመወጣትና የምልጃ እንባን በማፍለስ ዘርን ለመዘራት ዋንኛው ስፍራህ እንደ

ኤርምያስ የግል የጸሎት ስፍራህ ነው። ፍቅርህ አስፈላጊውን ያህል ጥልቀት ካለውና በተራብ ልብ የማያቋርጥ ምልጃን የምታደርግ ከሆነ እንደ ክርስቶስ ባለ የእንባ ዘር በሰማይ ሳለጠጋ ትሆናለህ። የእንባ ባለጠጋ ነህን?

ሕይወትህን፣ በልብህ ርሃብ መዝነው። ልባዊ ራሃብ ዋጋው አጅግ የከበደ ቢሆንም መልካም ዘር ነው። የክርስቶስን የልብ ምት አብዝተህ በተጋራኸው መጠን የልቡ መሻት የሆኑትን ጉዳዮች አብዝተህ ትወዳቸዋለህ። የምልጃ ጸሎትህም ለእርሱ ዋነኛ በሆኑ ጉዳዮች ላይ ያተኮረ ይሆናል፤ ጳውሎስ “በመከራውም እንድካፈል” (ፊልጵ 3፥10) ያለውንም ቃል ያኔ አብዝተህ ትገነዘበዋለህ።

ሕያው መሥዋዕት አድርጎ ሕይወትን መዝራት ምን ማለት ነው? መላው አካልህ፣ ልብናህ፣ የተቀደሰ ፍልቅ ስሜትህንና መሰጠትህን ዕለት ዕለት ለዘላለም ሕይወትህ እንዴት መዝራት ትችላለህ? እንዲህ ያለው ዋጋ የሚጠይቅ የሙሉ ነፍስህና የሰብእናህ መፍለስ በእግዚአብሔር ዘንድ ተቀባይነት ያለውና አስደላች የሆነ እንደ ሉራፌሎች እምልኮ ሁሉ መንፈሳዊ የሆነ እምልኮ ነው (ሮሜ 12፥1-2፤ ኢሳ 6፥3)።

ሄንሪታ ማራስ፣ እግዚአብሔርን በምታከብር እናቷ አማካኝነት ገና በአምስት አመት ዕድሜዋ በአስገራሚ ሁኔታ ወደ ጌታ መጣች። በዐሥር ዓመቷ እርሷና ትንሿ የእክለቷ ልጅ ራሳቸውን፤ “የበጎ ፈቃድ ሠራተኞች” “ለእድለቢሶች መልካም ለማድረግ” በማለት ራሳቸውን መጥራት ጀመሩ። በልጅነቷ ዓመታት በታመመች ጊዜ በተደጋጋሚ ፓለተሯን ወደ ቤቷ መጥቶ እንዲጸልይላት ጠይቃለች፤ በተደጋጋሚ ጊዜም ከዐይን ሀመም፣

ከአፍንጫ ነስር፣ ከእምሮ ውጥረትና ብርቱ ህምም ከሚያስከትልና የእርምጃ እንቅስቃሴዋን አዝጋሚ ካደረገ የሪህ በሽታ ተፈውሳለች። በሁሉም ነገር በእግዚአብሔር መታመን ተምራ ነበር።

በልጅነት ዕድሜዋ ከእናቷ ለሰዎች ጌታን መመስከርን፣ የእዲስ ኪዳን መጸሕፍትን በጎዳና ላይ ማለራጨትና ሰዎችን ወደ ክርስቶስ መምራትን ተማረች። የእግዚአብሔር ንይሉ እንዲሞላትና እንዲጠቀምበት ለሳምንታት ያህል ትጸልይ ነበር። አንድ ቀን ግን በእምነት ብቻ ወደ እግዚአብሔር መቅረብ እንዳለባትና በእምነት የመንፈስ ቅዱስን መላት እንደምትቀበል ገባት። ከዚያ በኋላ ያለው የሕይወት ዘመኗ ሁሉ በመለኮታዊ ምሪት፣ በጎይልና በመንፈስ ቅዱስ ቅባት የተለየ ሆነ።

አስራ ሁለት ዓመት ሊሞላት፣ ሄንሪታ የሰንበት ትምህርት በማስተማር ጊዜዋን መዝራት ጀመረች። በሁለተኛ ደረጃና በኮሌጅ የትምህርት ጊዜዋ ደግሞ ሕይወቷን መዝራት ቀጠለች። በወጣትነት ዕድሜዋ ሁሉ በሚያስደንቅ ሁኔታ ውጤታማ ልጅ ሆነች። በአንድ አጋጣሚ አዲስ የሆነ የሰንበት ትምህርት ክፍል ለመጀመር ይወሰናለች። እርሷና እህቷ ከቤት ወደ ቤት በመዘዋወርና በአካባቢያቸው ቅስቀሣ እደረጉ፤ በመጀመሪያው ሰንበትም እምሳ አምስት የሚሆኑ አዳዲስ ልጃገረዶችን ሰብሰበው ትምህርቱን ጀመሩ። ከዚያ በኋላ ደግሞ ላገቡ ሴቶች የቀን ትምህርት ክፍል ከፈተች።

አካባቢውን በመጎብኘት ላይ የነበረና በሆሊውድ ለምትገኝ ለአንዲት ትንሽ ቤተ ክርስቲያን መጋቢ የሆነ ሰው ወደ ካሊፎርኒያ በመምጣት እንድትረዳው አጥብቆ ጠየቃት። እናም ራሷን መዝራት በመቀጠል በሆሊውድ በምትገኘው ፕርስቢቴሪያን ቤተ ክርስቲያን

የክርስትና ትምህርት ማስፋፊያ ዘርፍ ውስጥ ቁልፍ ሰው ሆነች። በዓመታት መካከልም በመቶዎች በሚቆጠሩ ወጣቶች ሕይወት ውስጥ የእግዚአብሔር ልዩ ተጠሪ ሆነች። ከወጣቶቹም ብዙዎቹ እግዚአብሔር እጅግ የሚጠቀምባቸው ሰዎች ሆኑ።

በሆሊውድ እካባቢ ከሚገኙ የተለያዩ የክርስቲያን ቡድኖች ጋር በጋራ በመሆን፤ በእካባቢው ባሉ ቤቶች ውስጥ የሚካሄዱ ጉባኤዎችን በማዘጋጀት ራሷን መዝራት ቀጠለች። በእርሷ የተዘራው ፍቅርና ሕይወት እስከ ዛሬም ድረስ በመቶዎች በሚቆጠሩ ሰዎች ሕይወት ውስጥ ፍሬ እያፈራ ይገኛል። ከእነዚህም ውስጥ እጅግ ታዋቂ የሆኑ እንደ ዶ/ር ሊዮስ ኢቫንስ፣ ዶ/ር ሪቻርድ ሄልቨርስን (በዮናይትድ ስቴትስ ምክር ቤት ካህን)፣ ዶ/ር ዊልያም ብራይት መስራች፣ ዶ/ር ቢሊ ግራሃም፣ ሊሊያን ዳክሰን (ለታይዋን ታዋቂ የሆነ ሚስት) እና ሌሎችም ይገኙ ብቸዋል። በተጨማሪም “ሆሊውድ ክርስቲያናዊ ቡድን” በተባለ ለክርስቶስ በርካታ ተዋናዮችንና አትሌቶችን በማረክ ቡድን ውስጥ ቁልፍ ሚና ነበራት። ለክርስቲያናዊ እስተምህሮ አስፈላጊ የሆኑ ጽሑፎችን በማውጣት የታወቀ ዓለም አቀፋዊ የሆነ የወንጌል ብርሃን የተሰኘ የጎትመት ድርጅትም አቋቁማለች። እነኝህ ሁሉ እመርቁ ውጤቶች ገና ከልጅነቷ ዓመታት ጀምሮ ሄንሪታ ከዘራችው ሕይወቷ ሞልተው የፈለሱ ናቸው። ሕይወቷ እስካሁንም እስከ የካቲት 18/1963 (እ.ኤ.አ) ድረስ ራሷን መዝራቷን ቀጥላበት ነበር።

በፈቃደኝነትና በፍቅር ነፍስህን ለታፈሳት፤ በዘላለም ሕይወት ለእግዚአብሔር ልብ የቀረብክ ትሆን ዘንድ ብቁ የሚያደርግህን ዘር ትዘራለህ። ዳንኤል፣ የእግዚአብሔር ፈቃድ በምድር ላይ እንዲፈጸም የክርስቶስን የመሰለ ታላቅና ኃያል ምልጃ

በማድረግ ከታወቁት ሰዎች መካከል የሚፈረጅ ነው። “ማቅ ለብሼ፤ በእመድም ላይ ሆኜ፤ ስጸም እጸልይና እሰምን ዘንድ ፊቴን ወደ እምላክ እቀናሁ (ዳን 9፥3)። በንጉሱ የተሾመበት የጠቅላይ ሚኒስትርነት ተግባሩን ሳያስተጓጉል ለሦስት ሳምንታት ያህል ከፊል ጾም በመጾም ስለ ሕዝቡ አንብቷል። በእግዚአብሔር ፊት በግንባሩ ተደፍቶ የምልጃ ልመናን በማቅረብ ጮ኷ል።።።

ለዳንኤል የጸሎቱን መልስ ሊያደርስ ገብርኤል ሁለት ጊዜ ያህል ወደ እርሱ መጥቶ ነበር። ገብርኤልም፣ “እጅግ የተወደድክ ሰው ዳንኤል ሆይ” ሲል ጠርቶታል (10፥11)። በዕብራይስጥ ይህ ቃል እጅግ የሚፈለግና ደስ የሚያስኝ የሚል ትርጉም ያለው ነው። እንተም ደግሞ ፍቅርህን፣ ጊዜህን፣ መላውን ሕይወትህን ጥልቅ በሆነ የምልጃ ልመና ብትዘራ እግዚአብሔርን እጅግ የምታስደስት ለው ትሆናለህ። በእግዚአብሔር ዘንድም እጅግ ተፈላጊ ለው ያደርግሃል። እንደ ልቤ (ሐዋ 13፥22) ተብሎ በእግዚአብሔር እንደተጠራው እንደ ዳዊት ያስቆጥርሃል።

ለእርሱ እጅግ የተከበርክ “የእርሱ ገንዘብ” ትሆን ዘንድ (ሚል 3፥17) ራስህን ለእግዚአብሔር ዝራ። መላው ማንነትህ ለእርሱ ቢቀደስ፣ ለእግዚአብሔር ቢለይ፣ ጊዜህ፣ ፍቅርህና ንብረትህ ለእርሱ ቢዘራ፣ ያሰጥርጥር በእግዚአብሔር የተወደድክና ገንዘቡም ትሆናለህ (ዘዳ 7፥6)። እንተ በእርሱ ደስ ስትሰኝ እርሱም በእንተ ይደለታል (ዘዳ 30፥6፣ 9፥10፣ መዝ 147፥11፣ 149፥4፣ ሶፎ 3፥17)። በእግዚአብሔር ቸርነትና ፍቅርም የበለጸገህ ትሆናለህ።

እግዚአብሔር ሕይወትህን የስጠህ ትዝታው ዘንድ ነው። ራስህን አብዝተህ ለእግዚአብሔር በዘራህ መጠን፣ በሚመጡ

ዘመናት በመንግስተ ሰማይ እግዚአብሔር ባዘጋጀው የጸጋና የቸርነት ዘር አብዝተህ ትክበባለህ (ኤፌ 2:7)። እግዚአብሔር እንዲህ ዐይነቶችን መንፈሳዊ ዘሮች ሊሸልም ትልልቅ እቅዶች አሉት። በእነዚህም ባርኮቶች ሊመጣ ባለው የዘላለም ሕይወት ባለጠጋ ልትሆን ትችላለህ።

እግዚአብሔር በዚህ ሕይወትህ ሰላማያዊው ዘመንህ ዘርን ትዘራ ዘንድ በየዕለቱ የሚሰጥህን ዕድሎችና መልካም አጋጣሚዎች ቸል ማለትህ እንዴት ያለ ተላላነት ነው። እነዚህን ነገሮች ሰማየት ዐይኖችህ ተከፍተዋል? ንቀሃቸው በማለፍ አላዛኝ ስህተት እንዳትሰራ ተጠንቀቅ። ዛሬ ሰዘላለም ሕይወትህ ዘርን ዝራ። በእግዚአብሔር ዘላለማዊ እቅድ ውስጥ ዘርን ትዘራ ዘንድ ማናቸውንም ውድ አጋጣሚዎች ሁሉ ጨብጥ። በየዕለቱ ሰዘላለም ሕይወትህ እየጨመረ የሚሄድ ዘር መዝራት ትችላለህ።

ሕይወትህን በእግዚአብሔር መመዘኛዎች እንጂ ሰዎዊ በሆኑ መመዘኛዎች አትለካት። ሕይወትህን ሰዘላለም ሕይወትህ በዘራሽው ዘር መዝን። ይህን ነገር ቸል ማለት የሚያስከፍልህ ዋጋ ቀላል አይደለም። ስለ እግዚአብሔር እና ስለ መንግስቱ ስትል፤ ሕይወትህን ለዘላለማዊነት ዝራ! ዝራ! እና ዝራ!

ለእግዚአብሔር ሕይወትህን ዝራ

ጊዜህን ዝራ ለዘላለማዊ ሰማይ ሕይወትህ
ሕይወትህንም ዝራት ሊገለጥ ላለው መጭ ዘመንህ
ተመልሰው አይገኙም የባክነት ሰዓቶችህ።
ሕይወትህን አታባክናት
ዋጋዋን ደግመህ ተምንላት!
በአዳኝህ እጅ ላይ ያስቀመጥክው ገንዘብህ
መንግስተ ሰማይ ሲገለጥ በሰላም ታገኘዋለህ።
ለእግዚአብሔር በሰጠሃቸው ነገሮች፤ እትክስርም በአንዳቸው፤
ግና ድፈር ልታጣቸው፤ በምድር ላይ ልትጥላቸው።
ሥራህን በእግዚአብሔር ዓላማ ውስጥ ዝራ
እግዚአብሔር ለሰው ስላለው እቅድ፤
ተግተህ በርትተህ ሥራ።
አየተጋህ የሠራህባቸውን፤ አዝጋሚ ሰዓታት አትቁጠር
አንድ ቀን ታጭደዋለህ፤ ለጌታ የዘራሃውን ዘር።
ሰሚያልፍ ደስታ ብለህ፤ ሕይወትህን አታባክናት
በሚሰበበር አሻንጉሲት፤ ነፍስህን አትሰውጣት!
መላውን ልብህን፤ ነፍስህን ጨምረህ ሰጠው
አንድ ጊዜ የምትኖረውን ሕይወት፤ ለእግዚአብሔር ብለህ
ነረው።

ዊስሌ ዱዌል

በፍጥረት መዳን ባለህ መሻት ሕይወትህን መዝን

እግዚአብሔር ዓለምን ሁሉ በመውደዱ፤ ለሰዎች የሚሆን አቅድ አለው፤ ይህም በምድር ላይ ለሚኖሩ ሰዎች ሁሉ ልጁን እስከ ሞት ድረስ አሳልፎ መስጠቱ ነው። እናም ዛሬ በዓለም ላይ የሚኖሩ ሰዎች ሁሉ ለድነታቸው ወደ እርሱ እንዲመጡ ይጠብቃል። (ዮሐ 3፡16) እግዚአብሔር ዓለሙን ሁሉ እንደሚወድ ያረጋግጥልናል። ኢየሱስ ሕይወቱን የሰጠው በዓለም ላይ ለሚገኝ ሕይወት ሁሉ ነው (ዮሐ 6፡33)። እርሱ የዓለም ብርሃን ነው (ዮሐ 8፡12)።

ሰመሳው ዓለም ፍቅር ይኑርህ

ፍቅርህ ከዓለማዊ ፍቅር ያነሰ ከሆነ፤ አንተ እጅግም ከብር የሌለህ ምናልባትም ጥቅም እንኳን የሌለህ የእግዚአብሔር ልጅ ነህ። ፍቅርህ መላውን የዓለም ሕዝብ የማይጠቀልል ከሆነ፤ ጸሎትህም በየዕለቱ በዓለም ዙሪያ የማይዘልቅ ከሆነ፤ አንተ ታማኝ የሆንክ የኢየሱስ የጸሎት አጋር እይደለህም። መንፈሳዊ ሕይወትህ ዓለም አቀፋዊ አቅጣጫ ከሌለው በእርግጥ አንተ ተስፋ አስቆራጭ የኢየሱስ ተከታይ ነህ።

ዓለምን በአንልግሎት መድረስ በቤተ ክርስቲያን ላሉ በተለይ ለተመረጡ ሰዎች የተተወ ቀላል ነገር እይደለም። ለመላው አብያተ ክርስቲያናት የተሰጠ ቅድሚያ ያለው ተልዕኮ ነው። ክርስቶስ ወደ ቤተ ክርስቲያን ከመምጣታችን ጉዳይ ይልቅ ትልቅ ትኩረት የሰጠው ወደ ዓለም በመውጣታችን ጉዳይ ላይ ነው። በክርስቶስ የፍርድ ወንበር ፊት የምትቆሙ ከሆነና ሕይወትህ ወደ ዓለም የተዘረጋ ፋይዳ ያልነበረው ከሆነ፤ በእግዚአብሔር ጸጋ የምትድን

መሆንህን ብታውቅም እንኳን በፊቱ ህፍረትን መከናከብህ አይቀሬ ነው። የምትሰጠው የፍቅር ምላሽ እጅግ የጠበበ፤ የታወረና እንደ ትእዛዙም ዓለምን የማትወድ ከሆነ የተቀበልከው የእግዚአብሔር መልካምነት ይበልጥ እንድታፍር ያደርግሃል።

እግዚአብሔር እንዳዘዘህ ዓለምን የምትወድ ከሆነ፤ መጀመር ያለብህ አሁን ነው። ከሞት በኋላ ጊዜው በጣም የዘገየ ይሆንብሃል። ሰተከታዮቹ ሁሉ የተሰጠውን “ወደ ዓለም ሁሉ ሂዱ” የሚለውን የክርስቶስን ቃል የምትታዘዝ ከሆነና ጸሎትህ እንዲሁም የምትዘራው ዘር ዓለም አቀፋዊ እንዲሆን የምትፈልግ ከሆነ ይህን ማድረግ ያለብህ አሁን ነው።

እስከ አሁን በነበረው ዘመንህ ይህን የእግዚአብሔርን ፈቃድ ከማድረግ ጎድለህ ቢሆን፤ የተቀጠለውን ጊዜ ለማካካስ ማድረግ የምትችለውን ሁሉ እድርግ። እግዚአብሔር ማንኛውም ክርስቲያን ስለ ዓለም ነገር የሚያገባው፤ ለዓለም ፍቅር ያለው ለዓለምም የተለየ የምልጃ ጸሎት የሚደርግ እንዲሆን ይጠብቃል። መታዘዝህንም ይሁን መታዘዝ ያለመቻልህን እግዚአብሔር ለፈጠረው መላው ዓለም በዘራኸው ልብህና ሕይወትህ መዝነው።

ያለምንም ጥርጥር፤ ኢየሱስ ደቀ መዛሙርቱንና እኛን ለማዘጋጀት ብዙዎቹን እውነቶቹን ደጋግሞ ያስተማረው ከእኛ ጋር በአካል አብሮ ለማይኖርበት ስለዚህ ጊዜ ነው። በመጨረሻዎቹ ሰዓታት ጥልቅና እጅግ አስደናቂ ከሆኑት ትምህርቶቹ መካከል ስለ ጸሎት፤ ስለ መንፈስ ቅዱስና ለእኛ ስላለው ፈቃድ ለማስተማር እንዴት ተጨናንቆ እንደነበር የዮሐንስ ወንጌል ያሳየናል። እራቱ ወንጌሎች የሀዋርያት ሥራ መጽሐፍ፤ እንደሚነግሩን ከሆነ ጌታ ኢየሱስ ወደ እባቱ ከማረጉ በፊት በነበሩት የመጨረሻዎቹ ቀናትና

የመጨረሻ ስዓታት በልቡ ቅድሚያ የሚሰጣቸው ሁለት ጉዳዮች ነበሩት።

የመጀመሪያው፣ ተከታዮቹ በምድር ላይ የእርሱ ተጠሪዎች እንደመሆናቸው፣ ኢየሱስ ለእነርሱ ያሰውን እቅድ ይተገብሩ ዘንድ የመንፈስ ቅዱስን ኀይል መልበስ (ሉቃ 24÷48)፣ መቀበል (ሉቃ 24÷28፣ ሐዋ 1÷8) እና መሞላት እንዳለባቸው የሰጠው ትኩረት ነው። ያለ መለኮታዊ ትጥቅ የተሰጣቸውን ኃላፊነት መወጣት አይችሉምና።

ሁለተኛው፣ በመስቀል ላይ የሰጠውን ድነት ይዘው ወደ ዓለም ሁሉ መውጣታቸው፣ ጥያቄ ሊነሣበት የማይገባ ቀዳሚ ተግባር እንደሆነ የሰጠው ትኩረት ነው። ምስክርነታቸውና ተልዕኮአቸው ዓለም አቀፋዊ ይዘትና እቅጣጫ ነበረው። ወደ ሁሉም ሕዝቦች ሊወጡ (ማቴ 28÷19፣ ሉቃ 24÷47)፣ ወደ ዓለም ሁሉ ሊሄዱ (ማር 16÷15)፣ እስከ ዓለም ዳርቻ ሊዘልቁ (ሐዋ 1÷8) የግድ ነው።

እነዚህ ሁለት ቀደምት ጉዳዮች ኢየሱስ ወደ ምድር ተመልሶ እስኪ መጣ ድረስ ቀደሚ ጉዳዮቹ እንደሆኑ ተጠብቀው ይቆያሉ። የተሰጡን ግዳጆች ቀደምትነት ያላቸው ናቸው። ተልዕኮዎቻችን የማይለወጡ ናቸው። ኢየሱስ ለደቀ መዛሙርቱ ሲናገር እኔንና አንተን መናገሩ ነው (ሐዋ 2÷39)። እርሱ የሰጠንን ግዴታ በአግባቡ እንድንወጣ በመንፈስ መሞላት፣ የመንፈስ ቅዱስን ኀይል መቀበል የእኔና የአንተ ኃላፊነት ነው። በምድር ላይ የሚገኝ የማንኛውም አገር ስው የወንጌልን እውነት እስኪረዳ፣ ድነትን እስኪቀበልና አግባብነት ያለው እድል እስኪያገኝ ድረስ፣ በእርሱ የተሰጡን

ቀደምት ኃላፊነቶች ለመወጣት እኔና አንተ ተግባራችንን ልንቀጥል ይገባል።

እነዚህ ሁለት ቀደምትነት ያላቸው ኃላፊነቶች ለአንተ የተሰጡ መሆናቸውን ያለማቋረጥ በማሰብ ነው የምትኖረው? የሰጠንን ኃላፊነቶች ቸል ስንልበት በኢየሱስ ልብ ውስጥ የሚፈጠረው ሀዘን ይሰማሃልን? ምናልባትም በምድር ላይ ከሚኖሩ ሰዎች ሩብ ያህሉ ኢየሱስ የሚባለውን ስም ያልሰሙ ወይም ማንነቱን ያውቁ ዘንድ መስማት የሚገባቸውን ያህል ባለመስማታቸው ኢየሱስ ልቡ እያዘነ መሆኑን ታምናለህ? ያልዳኑ ሰዎች ይድኑ ዘንድ እድል እንዲያገኙ በእግዚአብሔር ፊት ከፊሉን ኃላፊነት እንደተሸከምክ ታስተውላለህን?

ሐዋርያው ጳውሎስ የማንመልሰው ጥያቄ ይጠይቀናል። “የጌታን ስም የሚጠራ ሁሉ ይድናልና፤ እንግዲህ ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ስባኪስ እንዴት ይሰማሉ?” (ሮሜ 10÷13-14)። እያንዳንዱ ክርስቲያን፣ እኔንና አንተን ጨምሮ የተጠራነው ዓለምን በወንጌል የመድረስ ያልተጠናቀቀ ተልዕኮ ወደ ፍፃሜው እንዲመጣ ነው። እውነተኛ ለሆነ አንድ ክርስቲያን ከዚህ አገልግሎት ጋር መቀላቀሉ እንደ አማራጭ የሚቀርብለት ጉዳይ አይደለም። ዓለም በወንጌል እንድትደረስ ከመጸለይ ወይም በገንዘብ ከመርዳት ውጭ የምንሆንበት አንዳችም ስቢብ ሊኖር አይችልም። ለመቤዝቱ የሚያስፈልገውን ዋጋ ኢየሱስ ክርስቶስ ከፍሎ ጨርሷል፤ ነገር ግን ይህ ለመቤዝቱ የተከፈለው ዋጋ በሁሉም ሰዎች እንዲታወቅ የሚከፈለው ዋጋ የሚጠበቀው ከእኔና ከአንተ ነው።

ሁሉንም ሰዎች ውደድ

ፍቅር ሞልቶ የተትረፈረፈበት ልብ ብቻ አይደለም የሚያስፈልገን። ፍቅራችን በተወሰነ ነገር ላይ ያረፈ እንዲሆን ግድ ነው። አግዚአብሔር ፍቅርህን የሚመዝነው ፍቅርህ ሁሉንም ዐይነት ሰዎች ባካተተበት መጠን ነው። በእስር ቤት ስላሉ ሰዎች እውነተኛ ፍቅር ያለማቋረጥ ይሰማሃል? ወላጅ ለሌላቸው ልጆችስ? ወዳጆቻቸው በሞት ስተሰዩዋቸውስ? ለታመሙስ? ለጦጣት ተማሪዎችስ? በዓለም ውስጥ ስላሉ ልጆችስ? ለአረገውያንስ? እንደነዚህ ካሉት መካከል የተለየ ትኩረት የምትስጥበት ፍቅር ሊኖርህ ይገባል። የተለያዩ ዐይነት የሥራ ባሕርይ ወዳላቸው ወደ መርከበኞች፣ የማዕድን ሠራተኞች፣ መምህራን፣ ሐኪሞች፣ የቤት አመቤቶች፣ ገበሬዎች፣ ሚኒስትሮች ፍቅርህ ዐልፎ የሚሄድ ነውን? በየአጋጣሚው የሚያገለግሉህን ፖሊሶች፣ ነጋዴዎች፣ በሌሎች መንገዶችም አገልግሎት የሚሰጡህን ሰዎች ትወዳቸዋለህን?

ፍቅርህ የሁሉንም አገር ሕዝቦች የሚዳስስ ሊሆን ያስፈልገዋል። እንግዲያውስ አግዚአብሔር ፍቅርህን በዚህ የሚመዝን ከሆነ እንኳንስ ልትጸልይላቸው ቀርቶ አስበሃቸው የማታውቅ ቡድኖች ይኖሩ ይሆን? ስቲቤታውያን? ለቻይናውያን? በኔፕልስ ምድር ለሚኖሩ? በአፍጋኒስታን? በሜክሲኮ? በኮሎምቢያ? በፔሩ? በሩሲያ? በፓላንድና በጀርመን ለሚኖሩ ድነትን ላላገኙ ሰዎች ፍቅርህ ምን ያህል ትልቅ ነው? በምድር መናወጥ፣ በውሃ መጥለቅለቅና በሕዝባዊ ዐመጽ የተጎዱ በየትኛውም የዓለም ክፍል ስላሉ ሰዎች ስትሰማ ፈጥነህ ትጸልያለህን? ፍቅርህን በዓለም ዙሪያ ባስፋህበት መጠን ሕይወትህን መዝነው።

አግዚአብሔር መንፈስ ቅዱስ በሐዋርያው ተማስ ልብ ውስጥ የነበረውን ጥርጥር በበዓለ አምሳ ቀን እሳት ባነጸውና ባቃጠለው ጊዜ፣ ለክርስቶስ የነበረው ፍቅር የተገለጸው ለወንጌል አገልግሎት በተሰጠ ልብ ነበር። መንፈስ ቅዱስ ባነጸንና በሞላን ጊዜ ብዙውን ጊዜ የሚሆነው የቀደመ ድካማችንን ከላያችን ላይ እንሥቶ ጥንካሬዎቻችን ያደርጋቸዋል። ምናልባትም ጳውሎስን ሳይጨምር ተማስ ከሁሉ የላቀ ቅናት ያለው፣ ፍርሃትን የማያውቅና ንቁ ሐዋርያ ሆኗል።

ተማስ የወንጌል አገልግሎት ዘመቻውን የጀመረው በምስራቅ አቅጣጫ ነበር። የቀደመችይቱ ቤተ ክርስቲያን እባቶች የነበሩት ኢስቢዮስና ጄሮም ሁለቱም የተማስን የወንጌል አገልግሎት አንቅስቃሴዎች ዘግበዋል። በዚህም ጉዞው በፓርቲያና በፐርሽያ አቋርጦ ምናልባትም እስከ ሕንድ ምድር ድረስ እንደዘለቀ ይናገራሉ። ዛሬ ባላቸው የአገራት ስያሜ ተማስ ሶርያን፣ ኢራቅን፣ ኢራንን፣ ደቡብ ሩሲያን፣ አፍጋኒስታን፣ ፓኪስታንንና ሕንድን አዳርሷል።

በደቡብ ሕንድ ያሉ ቀደምት አብያተ ክርስቲያናት የተመሠረቱት በተማስ እንደሆነ ይጠቅሳሉ። እስከ ዛሬም ድረስ የደቡብ ህንድ ግዛት በሆነችው በኬራላ ከተማ በብዛቱ ከተማስ ስም ይልቅ የተሰመደ ሌላ ክርስቲያን ስም የለም። በአፈታሪኮች እንደሚነገረው ተማስ ለክርስቶስ ሠማዕትነትን የተቀበለው በደቡብ ሕንድ በምትገኘው ተራራማ ግዛት በማድራስ ውስጥ ፊቱን ወደ ቻይና ምድር ትይዩ አድርጎ በመጸለይ ላይ ሳለ ነበር። ዓለም አቀፋዊ ይዘት የነበረው የተማስ ልብ፣ በምስራቅ አቅጣጫ እስከ ሕንድና በሕንድ ውቅያኖስ የባህር ዳርቻ እስከምትገኘው እስከ

ቤንጋል ድረስ ዘልቆ እንዲሄድ አድርጎታል። እንደ ቶማስ ሁሉ ዓለም ዓቀፋዊ ይዘት የነበረው የጳውሎስ ልብ ደግሞ በምዕራብ አቅጣጫ ምናልባትም አስከ እስፔንና አትላንቲክ ውቅያኖስ ድረስ እንዲዘረጋ አስችሎታል።

ሕይወትህን፤ የኢየሱስ ክርስቶስ ታላቅ ተልዕኮ ለሆነው በምድር ላይ የሚገኙ ሰዎችን ሁሉ በወንጌል የመድረስ ተልዕኮ በግልህ በታዘዘክበት መጠን መዝነው። ሕይወትህን፤ አንተ ለክርስቶስ ከመታዘዝህ የተነሣ ወደ መንግስተ ሰማይ ሊገቡ ባሉት ሰዎች ቁጥር መዝነው። ሕይወትህን፤ ዓለም አቀፋዊ ይዘት ባለው መታዘዝህ መዝነው።

ኢየሱስ ክርስቶስ በተሰጠህ የወንጌል አገልግሎት ተልዕኮ ላይ በዘራኸው ዘር ረክቷልን? ላልዳነው ዓለም አንተ በምታደርገው ጸሎትስ ረክቷልን? ህይወትህን በየዕለቱ በምትፀልይላቸው ህዝቦች ቁጥር መዝነው። ሕይወትህን፤ በየዕለቱ በወንጌል አገልግሎት ዘመቻ ውስጥ ለሚጋደሉ ቢያንስ ለአንድ ወይም ከዚያ ለበለጡ ቡድኖች በምታደርገው እውነተኛ ጸሎት መዝነው።

አንተና እኔ ምናልባትም ለክርስቶስ በመታዘዛችን ረገድ በግል ለመጓዝ ውስኖች ልንሆን እንችላለን። ነገር ግን ለወንጌል ዓለማዓቀፋዊ የሆነ ልባችንን የምንገልጽባቸው ሌሎች መንገዶችም አሉልን። ዊልያም ካሪይ የተባለው ዓለም ዓቀፋዊ ይዘት ያለውን መታዘዙን የጀመረው፤ ገና ወጣት በነበረበት ጊዜ ጫማ እየሠራ በኢንግላንድ የምትገኝ አንዲት ትንሽ ቤተ ክርስቲያን የምታካሂደውን የወንጌል አገልግሎት በመደገፍ ነበር። ሥራውን ከሚሠራበት አገልግሎት ወንበር ፊት ለፊት የዓለምን ካርታ በግድግዳው ላይ ለቅሎ ነበር። እንዲህ ዐይነቱን ካርታ ለመግዛት ግን

አቅም ያልነበረው እጅግ ደሃ ሰው ስለነበር ካርታውን የሠራው የራሱን ወረቀቶች አገጣጥሞ በመሰጣወፍ ነበር። የእያንዳንዱን አገር ድንበር ይሰላል፤ በድንበሮቹ ውስጥም የአገሪቱን ስም፤ የሕዝቡን ቁጥር፤ የቆዳ ስፋቱን፤ የሀገሪቱን ህይማኖትና ስለሀገሪቱ ያገኛቸውን ማናቸውንም አንኳር የሆኑ መረጃዎች ይመዘግባል። እናም ጫማዎቹን እየሠራ በዓለም ዙሪያ ስላለው ነገር ሁሉ ይጻልያል። እግዚአብሔር ይህንን ሰው በጊዜው የዘመናዊ የወንጌል አገልግሎት መስራች፤ በህንድ ምድር በምትገኘው በካልካታ ብዙዎችን ያዳነ፤ በሠላሳ ስድስት ቋንቋዎች ስተተረጎሙ የመጽሐፍ ቅዱስ ቅጂዎች አርታኢና ተቆጣጣሪ አደረገው። ልቡን ዓለም አቀፍ ይዘት በነበረው አገልግሎት ላይ የዘራ በመሆኑ ምክንያት እግዚአብሔር ለዚያ ጫማ ሰፊ ዓለም አቀፍ ይዘት ያለውን አገልግሎት ሰጠው።

ቻርልስ ካውማን የዓለምን ካርታ በመጠቀም የሚታወቅ ሚሲዮናዊ ነው። ካርታዎቹ ግን በቢሮው ግድግዳዎች ላይ ተሰቅለው የተቀመጡ ብቻ አልነበሩም፤ በወንጌል አገልግሎት የደረሳቸውን ስፍራዎች ሁሉ በካርታው ላይ ምልክት ያደርግባቸዋል። ለአገሪቱ በየተራ ይጻልያል፤ አንዳንድ ጊዜ በካርታው ላይ ወዳለ ስፍራ እያመለከተ፤ “አንድ ቀን ያችን አገር እንደርሳታለን” በማለት ይናገራል። ታላቅ በሆነ የወንጌል አገልግሎት ዘመቻ ያምን ነበር፤ በ1924 እ.ኤ.አ ሕይወቱ ከማብቃቱ በፊት በኤ.ኤም. ኤስ አገልግሎቱ ሊደርስ የቻለው ጃፓንንና ኮርያን ብቻ ነበር። ሆኖም ለሃያ አራት ዓመታት ያህል ለቻይና ያለማቋረጥ ጸልዮአል። ዛሬ ኤ.ኤም. ኤስ በዐስራ አምስት አገሮች ውስጥ ተመሥርቷል። ብዙዎቹ የኤ.ኤም.ኤስ መሪዎች በየቢሯቸው

ግድግዳ ላይ ወይም በጸሎት ክፍሎቻቸው ውስጥ የዓለም ካርታ እላቸው። እንተም እኮ የዓለም ካርታዎችን በመጠቀም ዓለም አቀፍ ይዘት ያለውን የፀሎት እቅጣጫህን ልታሰፋው ትችላለህ። ይህን ታደርገዋለህ?

በሕንድ እገር በነበሩኝ የመጀመሪያዎቹ ዓመታት፣ ለዎች ያምኑ ዘንድ በሕንድ ካርታ ላይ የየአንዳንዱን ከተማ ስም እየጠራሁ እጸልይ ነበር። በኋላ ላይ የሕንድን ምድር ስፋትና ልዩነት ለገነዘብ፣ እንደ ጀማሪ ሚሊዮናዊ የነበረኝ የልምድ ማኅበር አለቸጋሪ ሆኖብኝ ነበር። ከዚያ በኋላ ግን የጸሎቴን የትኩረት እቅጣጫ እገልግሎት በምለጥባቸው ለፍራዎች ላይ እንዲሆን አደረኩ። ዛሬ ከእምሳ ዓመታት በኋላ እግዚአብሔር በእገልግሎቴ የእ.ኤ.አ.ኤስን ሥራ እንዲሰፋ በማድረጉ ክረዥም ዓመታት በፊት እንጸልይላቸው በነበሩ በየአንዳንዱ ከተማ ላይ እብያተ ክርስቲያናትን ለመመሥረት ችለናል። እግዚአብሔር እነዚያን ጸሎቶች እልረሣቸውም። ዛሬ በዓለም ዙሪያ ላሉ እጅግ በርካታ ከተሞችና ክፍለ ከተሞች እጸልያለሁ። በመዝሙር 2+8 ያለውን የተስፋ ቃል ለመውረስ እፈልጋለሁ።

እንተ ወይም እንቺ ተማሪ፣ የቤት አመቤት፣ መጋቢ ወይም ምንም የተለየ ችሎታ የሌለህ ሰው ነህን? የሙያ መስክህ ምንም ይሁን ፍቅርህ ለፊ ከሆነ፣ ጸሎትህና በተለይ ለወንጌል እገልግሎት በምትሰጠው ገንዘብ ሕይወትህን ዓለም አቀፋዊ ይዘትና እቅጣጫ ያለው ማድረግ ትችላለህ። ልብህ የሚፈልገውን ያህል ትልቅ ከሆነ ዓለምን የምትደርስበት መንገድ እታጣም።

እግዚአብሔር ለኢየሱስ የሰጠው ትእዛዝ፣ “ለምነኝ፤ እሕዛብን ለርሰትህ፤ የምድርንም ዳርቻ ለግዛትህ እሰጣለሁ” (መዝ

2፥8) የሚል ነው። ዛሬ እንደ ኢየሱስ ክርስቶስ ወኪልነታችን ይህንን የመጠየቅ ኅላፊነት የሚወድቀው በእኔና በእንተ ላይ ነው። ለየትኛው እገር ነው እዘውትረህ የምትጸልየው? በጥያቄህ እንዴት ታማኝ ልትሆን እንደምትችል ጥቂት ሃሳቦችን ልለንዝር፡-

1. በጸሎት ዝርዝርህ ውስጥ ቢያንስ ሌሎች ሦስት እገሮችን እስቀምጥና በየዕለቱ ለለእነርሱ ለምን።
2. ከእነዚህ እገራት መሪዎች መካከል ቢያንስ ለእንዱ በየዕለቱ በስሙ ጸልይለት።
3. በእነዚህ እገሮች ባሉ እብያተ ክርስቲያናት የተህድሶ እንቅስቃሴ እንዲቀጣጠል በየዕለቱ ጸልይ።
4. በእነዚህ እገሮች ያለውን የወንጌል እገልግሎት እንዲባርክና እንዲያስፋ እንዲሁም በርካታ የወንጌል ሠራተኞችን እንዲያስነሣ (ማቴ 9፥37-38) በየዕለቱ ፀልይ።
5. በእነዚህ እገራት ወንጌል በነጻነት እንዲለበክና መከሩንም እንዲያበዛው ወደ እግዚአብሔር ጸልይ።
6. በእነዚህ እገራት ውስጥ ማንኛውም ዐይነት ክርስቲያናዊ የወንጌል እገልግሎት ላላቸው ድርጅቶች ጸልይ።
7. በእነዚህ እገራት የሚኖሩትን ሰዎች ሁሉ እግዚአብሔር እንዲባርክና ምሕረትን እንዲያደርግ ጸልይ።
8. በእነዚህ እገራት ላሉ በወንጌል ላልተደረሱ ሰዎችና ቡድኖች ጸልይ።

እግዚአብሔር በልብህ ውስጥ ላለቀመጣቸው እገራት እብልጠህ በጸላይክ ቁጥር፣ ለድነታቸው ያለህ ረሃብ ጥልቅ እየሆነ ይሄዳል። ያንንም ርሃብ መንፈስ ቅዱስ ራሱ ይሰጥሃል። ለለምትጸልይላቸው እገራት ሕዝቦች የምትችለውን ሁሉ እወቅ። ካወቅክውም ነገር

ተነሥተህ ስለሚያስፈልጋቸው ነገር ጸልይ። ዓለም አለምቀፋዊ ይዘትና አቅጣጫ ያለውን የጸሎት ህይወትህን፤ ለእነዚህ አገራት ሊያሰብ በሰጠህ ፍቅር መዝነው።

በወንጌል አገልግሎት ያለህን ተሳትፎ፤ በዕለታዊ የጸሎት ርዕስ ዝርዝርህ ውስጥ ባካተትካቸው በሌሎች አገራት ያሉ ሚስቶችና ወይም መጋቢዎች ወይም ወንጌላውያን ቁጥር መዝነው። ብዙዎቹ ሚስቶችና ወይም ለአነርሱ በምትጸልይበት ጊዜ ምስላቸውን አያየህ መጸለይ እንድትችል ፍቶግራፋቸው ያለበትን የጸሎት ካርድ በደስታ ይሰጡሃል። ምናልባትም የዓለምን ወይም በተለይ የምትጸልይላቸውን አገራት ካርታ በግድግዳህ ወይም በጸሎት ማስታወሻ ደብተርህ ላይ ማስፈር ያስፈልግህ ይሆናል። በዚያም ለሚገኙ ትልልቅ ከተሞችም ተራ በተራ ልትጸልይላቸው ትችላለህ።

ለዓለም ያለህን ፍቅር በጸሎት ማስታወሻ ደብተርህ በተለይ ለመዘገብካቸው እነዚህ አገራት በምትጸልይበት ጊዜ ዐልፎ ዐልፎ ለመጸም ባለህ ፈቃደኝነት መዝነው። ፍቅርህንም በጸሎት ደብተር ዝርዝርህ ላይ ተጨማሪ አገራትን፤ በወንጌል ያልተደረሱ ህዝቦችን፤ ሃይማኖቶችን፤ ሚስቶችና ወይም አገልጋዮችንና በተቻለህ መጠን ደጋግመህ ልትጸልይላቸው እቅድ የያዘካቸውን ጉዳዮች ለማካተት ባለህ ፈቃደኝነት መዝነው። እንደ ልብህ ፈቃድ በርካታ ከሆኑት የዓለም አገራት መካከል ልትመርጥ ትችላለህ፤ አናም ፍቅርን በተሞላ ጸሎትህ ከዓለም ክፍል አብዛኛዎቹን ልትደርስና ልትሸፍን ትችላለህ።

ዓለም አቀፋዊ ይዘትና አቅጣጫ ያለውን ፍቅርህን፤ ወንጌል ወዳልሰሙት ሰዎች ይደርስ ዘንድ በምታደርገው ገንዘብ ነክ ተሳትፎህ መዝነው። ምን ያህል ጊዜ ነው ራስህን በመካድ ዓለም

አቀፋዊ ለሆነ የወንጌል ዘመቻ የተለየ የፍቅር ለጦታ የሰጠኸው? ያለህበት አጥቢያ ቤተክርስቲያን በአንድ ወይም በብዙ አገራት ያሉ የወንጌል ዘመቻዎችን እየደገፈች እንደሆነ ተስፋ አደርጋለሁ። ገንዘብን በመስጠት በዚህ አንቅስቃሴ ተሳተፍ። ምናልባትም በወንጌል አገልግሎት ግዳጅ ላይ ስለተሳተፉና ወንጌላውያንን በማለልጠን ላይ ለላሉ ሰላ ሌሎች ሚስቶችና የአገልግሎት ድርጅቶች ሰምተህ ይሆናል። ለእነዚህ ተጨማሪ ሰጦታዎችን እንድታደርግና በገንዘብህ እንድትደግፋቸው እግዚአብሔር ሊመራህ ይችላል።

ከምትደግፋቸው ሚስቶችና ወይም ጋር ከጊዜ ወደ ጊዜ መጸጸፍ ጠቃሚ ሆኖ ታገኘዋለህ። ፍቅርህን የጠለቀ ለማድረግ ሌሎች መንገዶችን ለምሳሌም የቤተሰብ ፎቶግራፎችን የገናና የልደት ካርዶችን በመለዋወጥ መጠቀም ትችላለህ። በምትችላቸው ሌሎች መንገዶች ሁሉ ፍቅርህን ግላዊ አድርገው።

ሕይወትህን፤ የጸሎት ትኩረት ለሰጠሃቸው ሀገሮች እግዚአብሔር በሚሰጥህ እያደገ በሚሄድ ፍቅር መዝነው። ሕይወትህን፤ ሚስቶችና ወይም ለሆኑ ዘመቻዎች ጊዜ መድበህ ለመጸለይ ባለህ ፈቃደኝነት መዝነው። ሕይወትህን፤ በሌላው የዓለም ክፍሎች ላሉ ሕዝቦች መሥዋዕትነት ለመክፈል ባለህ ፈቃደኝነት መዝነው። በወንጌል ዘመቻ አገልግሎት ባለህ ተሳትፎ ሕይወትህን መዝነው። ፍቅርህን ዓለም አቀፋዊ ፍቅር አድርገው፤ ጸሎትህ ዓለም አቀፋዊ የምልጃ ጸሎት ይሁን፤ የገንዘብ ስጦታህንም ለክርስቶስ የቀረበ ዓለም አቀፋዊ የፍቅር ለጦታ አድርገህ አቅርብ። ዓለም አቀፋዊ ክርስቲያን ሁን።

ዓለም ሁሉ

ዓለም ሆይ አድምጥ፤ ማድረግ ከሚገባህ አጉድለህ እንዳታደርግ ተጠንቀቅ። ዓለም ሁሉ ሆይ አድምጥ፤ የእግዚአብሔርን የልብ ሐሣብ እንደ አዲስ ስማ፤ የእግዚአብሔር ታላቁ ሥራ ገና አሁን እንደጀመረ ተመልክት። በሚሊዮኖች የሚቆጠሩ ሊደረሱና ለክርስቶስ ሊሸነፉ ይገባል። ፍቅርህ ወደ ሁሉም ለው ይድረስ - በምድር ስፋት ሁሉ ይዘርጋ።

የእግዚአብሔርን ቅዱስ ጥሪ አድምጥ፤ እነሆ እንደ አዲስ ያስተጋባል። እግዚአብሔር ይፈልግሃል፤ አዎ ሁለንተናህን ይፈልጋል። ማድረግ ከሚገባህ አጉድለህ እንዳታደርግ ተጠንቀቅ። ወደ እያንዳንዱ ሕዝብ ልንራመድ የክርስቶስን ወንጌል ልንሰብክ ግድ ነው። ለእያንዳንዳችን ጥሪና ዕቅድ ተዘጋጅቷል። እግዚአብሔር እሺ እንዳልክ ይቀጠርህን?

ታይ ዘንድ እግዚአብሔር ዐይኑን ይግለጥ፤ ወደ ቀራጊዮ ተመልክተህ አዲስ እርምጃ ልትጀምር የግድ ነው። በጌታ እግሮች ሥር ወድቀህ ሕይወትህን፤ ነፍስህንና ሁለንተናህን አስረክብ። ያን ጊዜ የእግዚአብሔርን ጥሪና ፈቃድ ታውቃለህ። ያለማቋረጥ ፊትን ፈልግ።

በእግዚአብሔር ዘንድ ለአንተ የሚሆን እንባ እና፤ ጸሎት አለው። ታጭቶቸው ዘንድ ያዘጋጀልህ

ነፍሳት አሉት። ዛሬ እግዚአብሔር ይፈልግሃል። አንተ የምትገኘው እግዚአብሔር ለፍጥረት ዓለሙ ሁሉ ባቀደው ዕቅድ ውስጥ ነው። መክፈል የምትችለውን ያህል ዋጋ ስመክፈል ፈቃደኛ ነህን? ዛሬ ማፍራት የምትችለውን ፍሬ ሁሉ አፍራ።

ዊስሌይ ዱዌል

በመስዋዕትነትህ ሕይወትህን መዝን

ብዙውን ጊዜ እኛ ራሳችንን ለመመዘን ከምንገለገልባቸው ነገሮች ይልቅ እግዚአብሔር እኛን ለመመዘን የሚጠቀምባቸው መመዘኛዎች እንዴት የተለዩ ናቸው፤ እግዚአብሔር ሕይወታችንን ሊመዝን ያለማቋረጥ ከሚጠቀምባቸው መመዘኛዎች መካከል አንዱ መስዋዕትነት ነው። ሕይወትህን በመስዋዕትነትህ መዝነው።

ሌሎችን በመስዋዕትነታቸው እንዴት እንደምትመዝናቸው ልብ በል። መስዋዕትነት የሚጀምረው እግዚአብሔር ብቻ ሌላ ማንም ለው ሊያየው በማይችለው የልብ ዓለም ውስጥ ነው። አርግጥ ነው በተለያዩ የሕይወትህ አቅጣጫዎች የሚገለጥ ቢሆንም፤ ግን ወደተሳሳተ ድምዳሜ ሊያመራ ይችላል። ጥልቅ የሆኑት መስዋዕቶች ብዙውን ጊዜ በሰው እይታ ጎልተው የሚታዩት ነገሮች አይደሉም። የራሱን መስዋዕትነት መዝነው፤ ይህን እንጂ የሌሎችን መስዋዕት እግዚአብሔር ብቻ አንዲመዝን ተውለት።

የተሰጠ (የተሠዋ) ሕይወት የመንፈሳዊ ሕይወት ዘይቤአችን አካል ሊሆን እንደሚገባው ሐዋርያው ጳውሎስ እስከሮ ያበረታታል። እርሱ የሚሰጠው ምሳሌያዊ መግለጫ ምናልባትም በዚህ ዘመን ከምንኖር ሰዎች ይልቅ አጅግ ጮኾ የሚናገረው በእርሱ ዘመን ሰነበሩ አይሁዳውያን ነው። እያንዳንዱ አይሁዳዊ በቤተመቅደስ ውስጥ መስዋዕትን የማቅረብ ልምምድ ነበረው። መስዋዕት ሆኖ በፍጹም መሰጠት ለቀረበው ለዚያ አንስላ መስዋዕት ማለት ሞት አንደሆነ ጳውሎስ ያውቃል። በዚህ ዘመን ራሳችንን ሕያው መስዋዕት እድርገን ልናቀርብ ይገባናል (ይህም ሊባል ያለ ምንም

ጥርጥር ሁለንተናችንን ያጠቃልላል)። ለመስዋዕት የሚቀርበው እንስሳ ለሞት ታልፎ ይሰጥ እንደነበረ ሁሉ፤ ለእግዚአብሔር እንኖር ዘንጅ ሙሉ ለሙሉ ልንሰጥ ያስፈልገናል። ልዩነቱ ያለው እኛ ራሳችንን የምናቀርበው ጸፈቃዳችን ሲሆን፤ እንስሳው ግን በሌላ ሰው ፈንታ የሚቀርብ መሆኑ ነው።

“... እግዚአብሔርን ደስ የሚያሰኝና ሕያው ቅዱስም መስዋዕት አድርጋችሁ ታቀርቡ ዘንድ በእግዚአብሔር ርኅራኄ እለምናችኋለሁ፤ እርሱም ለአእምሮ የሚመች አገልግሎታችሁ ነው።” (ሮሜ 12፥1)። በዚህ ጥቅስ ውስጥ ያለውን የአተረጓጎም ስፋት ልብ በል።

1. ከልጁ ከክርስቶስ ኢየሱስ የመስቀል ሞት የተነሣ ድነትህን በእርሱ ምሕረት ስለተቀበልክ የእግዚአብሔር ባለዕዳ ነህ። ማለቂያ የሌለው ምሕረቱ ተቀባይ በመሆንም እንዲሁ ባለዕዳ ነህ። ለእግዚአብሔር ፍጹም በሆነ መሰጠት - መስዋዕትነትን የሚጠይቅ መሰጠት፤ ምንም ያህል ዋጋ ያስከፍል ያንን ዐልፎ የሚሄድ መሰጠት - የሚጠበቅብህም በዚህ ታላቅ በሆነ ባለዕዳነትህ የተነሣ ነው።
2. መሰጠትህ በፈቃደኝነት ላይ የተመሠረተ መሆን አለበት። በነጻነት ራስህን የመስጠትህ ምክንያት እግዚአብሔር በክርስቶስ በኩል ካደረገልህ ነገር የተነሣ ሊሆን ይገባዋል።
3. መሰጠትህ፤ ከእግዚአብሔር ከተቀበልከው ምሕረት የተነሣ በውስጥህ ከተፈጠረ ፍቅር የሚመነጭ ሊሆን ያስፈልገዋል። ፍቅር ለሚወደው መስዋዕት ለመሆን ደስተኛ ነው።
4. መሰጠትህ ሙሉ ለሙሉ አንደሚቃጠል መስዋዕት ቅዱስና ፍጹም፤ ሙሉ መሰጠትና እምነት የተሞላበት፤ ምንም ያህል ዋጋ

ያስከፍል ፍጹማዊ መስጠት ሊሆን ይገባዋል። በእግዚአብሔር ዘንድ ያለብህ ዕዳ ከሁሉንተናህ ይበልጣል።

5. መስጠትህና ከዚህም የሚገኝ ፍቅርን የሚተገብር ሕይወትህ ያመንፈሳዊ የሆነ እምልኮህ ነው። “መንፈሳዊ” የሚለው ቃል “ማስተዋል” ተብሎ ሊተረጎምም የሚችል ከመሆኑም በላይ ሁለቱንም ትርጉሞች አካቶ የሚይዝ ሐሳብ ያለው ነው።

አስተዋይና ጥበበኛ አመለካከት ካለህ ኢየሱስ ክርስቶስ ለእንተ ከተሰጠበት መስጠት ያነሰ ነገር ልታደርግ አትችልም። እግዚአብሔርን ይህን ያህል መውደድ፣ ራስህንና ሁሉንተናህን ፍጹማዊ በሆነ ሁኔታ ለእግዚአብሔር መስጠት እምልኮ ነው።

6. “መስጠት” ወይም “ማቅረብ” የሚለው ቃል በግሪክ ቋንቋ ገላፊ ጊዜን ያመለክታል ሰዋስዋዊ በሆነ አጠቃቀም ይህ ማለት ዘላቂ ለሆነ ውጤት ወቅታዊ የሆነ ፈጣን ምላሽ መስጠትን የሚያሳይ ነው። ይህ ሊለወጥ የሚችል ራስን መስጠት አይደለም። የታሰበበትና የፍጻሜ ግብ ያለው ተግባር ከመሆኑም በላይ ከተጀመረበት ጊዜ እንስቶ አስከመጨረሻው ድረስ መንፈሳዊ የሆነ የሕይወት እንቅስቃሴህን የሚወስን ነው። ራስህን ያለማቋረጥ መስዋዕት አታደርግም፤ ነገር ግን ዘላቂና ያለማቋረጥ በሆነ መስጠት መንፈስ ቅዱስ እንደመራህ መስዋዕት ሆነህ ለመቅረብ ዝግጁ መሆን ትችላለህ። ይህ አዋንታዊ ገጽታ ያለው ታላቅ መስጠት ነው።

ይህ መሉ የሆነ መስዋዕት እድርጎ ራስን የማቅረብ ዝንባሌ የሚተገበርባቸው በርካታ መንገዶች አሉ። ራስህን፣ ቤተሰብህን፣ ጊዜህን፣ ገንዘብህን ለእገልግሎት መስጠትን ሊያካትት ይችላል። ይህ ራስን የመካድ ዝንባሌም ነው። መስቀልህን መሸከም ነው። ኢየሱስ

እንዲህ አለ፤ “በጊላዬ ሊመጣ የሚወድ ቢኖር፣ ራሱን ይካድ መስቀሉንም ዕለት ዕለት ተሸከሞ ይከተለኝ” (ሱቃ 9፥23)።

ራስን መካድ፣ መስዋዕትነት ለሚለው ቃል ተለዋጭ ቃል ሊሆን፣ ይህም የክርስቲያናዊ ሥነ ምግባር እንድ እካል ነው። ደቀ መዝሙር የትኛውንም ዋጋ እየከፈለ ሊከተል ዝግጁ ሊሆን ይገባል። መስቀሉን መሸከም ማለት በአዲስ ኪዳን እንድ ነገር ማለት ብቻ ነው። መስቀል የሞት ፍርድ የተፈረደበት ሰው ተሸከሞት ወደ መገደያው ስፍራ የሚወስደው የመገደያ መሣሪያ ነው። መልካም ጌጥ ወይም የፍቅር ምሳሌ አይደለም። መስቀሉን ተሸከመህ መከተል ማለት ወደ መገደያህ ስፍራ እንድትወጣ የሚመራህ ነው።

ኢየሱስ “የእኔ ደቀ መዝሙር መሆን ማለት ለእኔ ለመሞት ፈቃደኛ መሆን ማለት ነው” ማለቱ ነው። በተጨማሪም እንድ ነገር ልብ በል፤ መስቀሉ በራሱ መጥቶ እንተ ላይ አይቀመጥም። እንተ ራስህ ነህ በፈቃደኝነት እንሥተህ የምትሸከመው። ይህ በበሽታ መድቀቅን የሚመሰክት አይደለም። እንተ ለመታመም ፈቃደኛ በመሆን በሽታን በራስህ ላይ አታመጣምና። ተገደህ የምታደርጋቸውን ነገሮች ሁሉ የሚያካትት አይደለም። ጎንበስ ብለህ በፈቃደኝነት መስቀልህ በማንሣትና በመሸከም ኢየሱስን ዕለት ዕለት መከተልን የግድ ይላል። አዎ ይህ ማለት እንተን በግል ከፍተኛ የሆነ ዋጋ የሚያስከፍልህ፤ ለክርስቶስ በነፍሱ እንድትወራረድ የሚጠይቅ ጉዳይ ማለት ሊሆን ይችላል።

በዚህ ዘመን ያሉ ክርስቲያኖች ደቀ መዝሙር ለሚለው ቃል ያላቸው ግንዛቤ ቀለል ያለ ነው። ዛሬ አብዛኛው የክርስትና ሕይወት ልምድ እንዳችም ዋጋ የሚከፍል አይደለም። ኢየሱስ ተከታዮቹ በፈቃደኝነት ዋጋ እንዲከፍሉ፤ እስፈላጊ ሆኖም ሊገኝ ለእርሱ

መከራን ለመቀበል ፈቃደኞች እንዲሆኑ ይፈልጋል። የመንፈሳዊ ሕይወትህ ዕለታዊ ባሕርይ ይሆን ዘንድ እርሱ የሚፈልገውና የሰጠህም የተቀደሰ ግዳጅ ይሄው ነው።

ሕይወትህን፣ ስለ ክርስቶስ ብለህ ራስህን ለመካድ ባለህ ፈቃደኝነት መዝነው። ምንም እንኳን በግልህ ዋጋ የሚያስከፍልህ ቢሆንም እግዚአብሔርን ትታዘዝና ታከብር ዘንድ የሚፈጠሩልህን አጋጣሚዎች በጥንቃቄ ተመልከት። ለኢየሱስ ያለህን ፍቅር፣ መንፈስ ቅዱስ በመራህና ለእግዚአብሔር ከብር አስፈላጊ ሆኖ ሲገኝ መከራን ለመቀበል ባለህ ፈቃደኝነት መዝነው።

ሕይወትህን፣ አስበህበትና ቆም ብለህ መስቀሉን ለመሸከም በመረጥከባቸው ሁኔታዎች ብዛትና ስለ ኢየሱስ ብለህ መስቀሉን ለመሸከም ባለህ ብቃት መዝነው። ሕይወትህን፣ ለኢየሱስ መስዋዕት ለመሆን የሚፈጠሩልህን አጋጣሚዎች ነቅተህ በመጠበቅ ዝንባሌህ መዝነው።

መስዋዕትነት ምናልባትም ገንዘብ ነክ ነገሮችን ሊያጠቃልልም ላያጠቃልልም ይችላል። ገንዘብ ነክ በሆኑ ጉዳዮች ላይ የምታደርገው ተግባራዊ እንቅስቃሴ ለኢየሱስ በጣም ጠቃሚ ነው። አስጣጥህን የሚያስተውለው በአትኩሮት ነው። በኢየሩሳሌም፣ ሰዎች ለእግዚአብሔር ሥራ የሚሰጡትን ስጦታ ይመለከት ነበር (ማር 12፥41)። እንደዚያ ያለው የዐሥራት አወጣጥ መበረታታት እንዳለበት ያስተማረ ቢሆንም፣ በመስዋዕትነት መንፈስና ጽድቅን በተሞላ ሕይወት መደረግ እንዳለበት ተናግሯል (ማቴ 23፥23)። ዐሥራት ለእግዚአብሔር የሚቀርብ ስጦታ ተደርጎ በጭራሽ መወሰድ የለበትም። ዐሥራት ለእግዚአብሔር ያለብህ ዕዳ ነው። ማንም ያለበትን ይህን የዐሥራት

ዕዳ መክፈል ቸል ቢል እግዚአብሔርን እንደሰረቀ ይቆጠራል (ሚል 3፥8-9)፤ ብዙ ክርስቲያኖች እግዚአብሔርን መስረቅ በመቀጠላቸው ከፊል “እርግማን” ወይም ቢያንስ ቢያንስ ታላላቅ ባርከቶች ወደ ሕይወታቸው እንዳይመጡ ሆኖባቸው ይሆን? እግዚአብሔር በአንተ ላይ ያለውን ዕዳ እስከትከፍል ድረስ መስዋዕትነት ያለበት ስጦታህ በፊቱ የሚታሰብ አይደለም። ሕይወትህን፣ በገንዘብ አስጣጥህ መዝነው።

ሕይወትህን፣ የክርስቶስ መንግሥት እንዲሰፋ ቅንጦትህንና ምቹትህን ትተህ የበለጠ ነገር ለእግዚአብሔር ለመስጠት ራስህን በመካድህ መዝነው። አመለካከትህ ላይ ጥንቃቄ ልታደርግ ከሚገቡህ ስፍራዎች አንዱ እዚህ ጋ ነው። እኔ ቅንጦት ብዬ የምቆጥረው ነገር፤ ምናልባት አንተ እንደምትኖርበት አካባቢና እንደምትሠራው ሥራ ሁኔታ ለአንተ ለሕይወትህ መሠረታዊ ነገር ሊሆን ይችላል። ጤነኛ ለሆነ ሰው የቅንጦት የሆነ ነገር፣ ስታማሚና ለደካሚ ሰው አስፈላጊው ነገር ሊሆን ይችላል። ለወላጆች የቅንጦት የሆነ ነገር፣ ለልጅ እጅግ አስፈላጊው ሊሆን ይችላል። ሌሎች ራሳቸውን የካዱበትን ሁኔታ ለመመዘን አትሞክር። ራስህን ብቻ መዝን።

በሚቀጥለው ጊዜ ለምትለብላቸው ልብሶች፣ ራስህን ለማስዋብና ለቤትህ ወጭዎችን በምታወጣበት ጊዜ እግዚአብሔር ለአንተ የተሰየ ሐሳብ እንዳለው ጠይቀው። በመጽሐፍ ቅዱስ ውስጥ ቀለል ያለ ኑሮ ከመንፈሳዊነት ጋር ተያይዞ እናገኘዋለን። ብዙ ነገሮች ንጢአት ላይሆኑ ይችላሉ፤ ይሁን እንጂ መስዋዕትነት ያለው መንፈስ እንዳይኖርህ እንቅፋቶች ሊሆኑ ይችላሉ። ንጽሕናችን፣ በአግባቡ መልበሳችንና ቀለል ያለ መስህብ ያለው ንጽታችን ለእግዚአብሔር ያለንን ምስክርነት ያጠናክረዋል። ነገር

ግን በአሰባሰቡ፤ በጠባይህ፤ በመዝናናትህና በቤትህ ውስጥ ስላለው ነገር እግዚአብሔር በሽብርብታ ድምፅ የሚናገረው ነገር ይኖር? እርሱን ጠይቀህ እስክትረዳ ድረስ እጅግ እርግጠኛ አትሁን። ሕይወትህን፤ መስዋዕትነት በተሞላበት የዕለት ተዕለት የሕይወት እንቅስቃሴህ መዝነው።

ወላጆቼ ትህትና በተሞላበት፤ ቀበል ላለ የሕይወት (የኑሮ) ዘይቤና ለኢየሱስ ክርስቶስ ባላቸው የመስዋዕትነት መንፈስ መልካም ምሳሌዎች ነበሩ። ግላዊ ለሆኑ ፍላጎቶቻቸው በተቻላቸው መጠን ጥቂት ወጭዎችን ብቻ ያወጣሉ። ቀላል ነገር ይመገባሉ፤ በቀላሉ ይኖራሉ፤ የቻሉትን ሁሉ ለሚሊዮናዊ ተልዕኮዎችና ሰሌዎች የወንጌል እንቅስቃሴዎች ይሰጣሉ። ከእነርሱ ምንም ዓይነት በገንዘብ የሚለካ ነገር አልወረሰኩም ማለት ይቻላል፤ ይሁን እንጂ የባርኮትንና የጸሎትን ሀብት ወርሼአለሁ።

እ.ኤ.አ በ1893 ቻርልስ ካውማን የተባለ ሰው ወደ ጌታ ከመጣ ከዘጠኝ ወራት በኋላ እርሱና ባለቤቱ በሙዲ የመጽሐፍ ቅዱስ ተቋም ውስጥ በአንድ የሚሰየናውያን ጉባኤ ላይ በመሳተፍ ላይ ነበሩ። የጉባኤው መሪና የክርስቲያንና የወንጌል ተልዕኮ ኅብረት መስራች የነበሩት ኤ.ቢ. ሲሞፕሰን፤ ወጪዎቹን በሚመለከት በእግዚአብሔር ላይ በመታመን ከሚሰቱ ጋር ለወንጌል እገልግሎት ወደ አፍሪካ ለመሄድ ስለወሰነ አንድ ክርስቲያን ነጋዴ ሲናገሩ ቻርልስ ካውማን በተመለሰ ያደምጥ ነበር። ካውማን የወር ደመወዙን ተቀብሎ በኪሱ ይዞ ነበር። ስጦታው በሚሰበሰብበት ወቅት በኪሱ የነበረውን ቦርሳ አውጥቶ የነበረውን ሁሉ በመሰብሰቢያው ላህን ውስጥ አራገፈ።

ጥቂት ቆይቶ ደግሞ ዶክተር ሲሞፕሰን ለሌላ ተግባራዊ ግዳጅ የሚውል መባ ጠየቁ። አሁን ደግሞ ምን ሲፈጠር ይሆን? ሚስተር ካውማን ድንገት በእጁ ላይ የነበረውን ባለ ወርቅ ስንሰለት ሰዓቱን አውልቆ በእጁ ያዘ። ወደ ሚስቱ ዘወር ብሎ ዐይኖቿን ተመለከተና ፈገግ አለ። ወደ እርሷም እጆች ቁልቁል ተመለከተ። እንቅስቃሴ ሆነባት። ቻርልስ ምን ሰማለት ፈልጎ ነው? እንደገና ቀና ብሎ ዐይኖቿን ተመለከተና ፈገግ አለ። እንደገናም ቁልቁል ወደ እጁ ተመለከተ። ነገሩ ገባት! አ! በጭራሽ አይሆንም ስትል አሰበች። ነገር ግን የወርቅ ሰዓቱን በእጁ እንደያዘ አጠገቧ ተቀምጧል። ከአልማዝ የተሠራውን የጋብቻ ቃል ኪዳን ቀሰበቷን አወሰቀች። የመባ መሰብሰቢያው ላህን ዞሮ እነርሱ ዘንድ በደረሰ ጊዜ ሰዓቱን፤ የወርቁን ስንሰለትና የአልማዙን ቀሰበት ይዞ እብስ አለ።

ከዚያ ጊዜ በኋላ ጥቂት ቆይቶ፤ ነጋዴው ቻርልስ ካውማን ግላዊ ለሆኑ ጉዳዮቹ ከሚያስፈልገው ወጪ በስተቀር ከንግዱ የሚያገኘውን ትርፍ ሁሉ በየወሩ ለእግዚአብሔር ለመሰጠት ወሰነ። አንድ ቀንም ሚስቱን እንዲህ አላት! “እኛ ልጆች የሉንም። አሁን የምንኖርበት ይህ ትልቅ የመኖሪያ ቤት ለእኛ የሚያስፈልገን አይደለም። ሰሌዎች እናከራየውና እኛ አነስተኛና ቀላል ወደሆነ በጋራ የመኖሪያ ሕንፃ እንዝዋወር። ከቤቱ የሚገኘውንም ኪራይ ለወንጌል አግለግሎት እንላክ”። እናም እንደምክራቸው አደረጉ።

ይሄው የመስዋዕትነት መንፈስ ነበር “ሁሉም ነገር ለኢየሱስ” በሚለው ተግባራዊ ተልዕኮ ለመሳተፍ እ.ኤ.አ በ1901 ባልና ሚስቱ እስከዘለቁታው ለሆነ የዕለት ተዕለት የመስዋዕትነት ግዳጅ ራሳቸውን እንዲሰጡ ያስቻላቸው። ብዙ ለመሰጠት ቀበል ያለ ኑሮ ብቻ አልነበረም የኖሩት፤ ይልቁን ለጥንካሬያቸውና

ሰጤንነታቸው አስፈላጊ የነበሩ ነገሮችን እንዲያቀርቡ ቸል አስከማለት ደርሰዋል። የትኛይቱም ትርፍ ጊዜያቸው ከጌታ የተሰጣቸውን ተግባራዊ ግዳጅ ለመፈጸም ለጸሎት፣ የጌታን ቃል ለማጥናት፣ ለምስክርነትና መንግስቱን ለማስፋት ጠቃሚ የሆነ ማንኛውንም ሥራ ለመሥራት ትውላለች። ለእርሱ ይሠሩ የነበሩ ለባ አምስት የሚያህሉ የቴሌግራፍ አፕሬተሮችን ጌታን ባገኘ በመጀመሪያዎቹ የስድስት ወር ጊዜያት ውስጥ ለጌታ ቢማርክ የሚያስደንቅ ነገር አይደለም። እነዚህን ሰዎች በመጠቀም የቴሌፎን አፕሬተሮችን የጸሎት ቡድን አቋቋመ። እንግዲህ ዛሬ ኢ.ኤም.ኤስ ዓለም አቀፍ ሊሆን የበቃው ይህ ቡድን ነው። ከዚያ ጊዜ ጀምሮ ኢ.ኤም.ኤስ በእግዚአብሔር ሕዝብ መሥዋዕትነት እየሰፋ ሊሄድ ችሏል።

ስታንሊይ ክርስቲያን ለሰላም ሚስቱ ዶሮቲ በቅርብ ጊዜ ሽልማታቸውን ወደሚቀበሉበት ዐልፈዋል። ፤ የክርስቲያን ኪማርት መጋዘኖች ባለቤት የሆነው ሚስተር ክርስቲያን ሁልጊዜም መጽሐፍ ቅዱሱን ይዞ የሚንቀሳቀስ ክርስቲያን ነበር። ይህ ሰው ለብዙ ክርስቲያን የሥራ ባልደረቦቹና የመጽሐፍ ቅዱስ ኮሌጆቻቸውን ሕንፃ ለመገንባት ለሚፈልጉ ተቋማት መጠነ ሰፊ የሆነ ድጋፍ በማድረግ ብቻ የተወሰነ አልነበረም፤ ይልቁንም በርካታ ኮሌጆችና የኢቨርስቲዎች ለሕንፃ ግንባታ የሚያስፈልጋቸውን ወጪ በመሸፈንም ጭምር ይረዳቸው ነበር። የእርሱ ድርጅት ከሚሰጠው በሚሊዮን ከሚቆጠር ገንዘብ በላይ፣ ከራሱ ወጪ ላይ በመቀነስ በልገሳ እንደሚሰጥ አኔ በግሉ አውቃለሁ።

ክርስቲያንና ባለቤቱ ይህንን ያህል ገንዘብ መስጠት የቻሉት እንዴት ነው? በሚችሉ ግዛት በምትገኘው በገጠራቱ ትርይ በሚገኝ ቀለል ባለ ገንዘብ በተሠራ ቤት ውስጥ በመኖር ነው።

የቤት ውስጥ ሥራዎችን የሚያከናውኑትና ራሳቸው ወ/ሮ ክርስቲያን ሊሆኑ፣ ልባቸውና ነፍሳቸው ጭምር ከባለቤታቸው ጋር አንድ ነበር። ቀለል ያለ ሕይወት ይመራሉ፤ ሞዴላቸው ያረጀ መኪናዎችን ይነጻሉ። አንድ ጊዜ ከአስቡሬይ ኮሌጅ ወደቤታቸው ሲመለሱ 400 ማይሎች ያህል መኪናቸውን እየነጻ መጓዝ እንደነበረባቸውና አብዛኛውንም ጊዜ መኪናዋን የሾፈሩት ባለቤታቸው ዶሮቲ እንደነበሩ ክርስቲያን ጽፈዋል።

ሚስተር ክርስቲያን ለልብሶቻቸው የሚያወጡት ዋጋ ቀለል ያለ ነው። በቤት ወጪአቸውም ላይ የሚከተሉት ይህንኑ መርሕ ነው። በተለያዩ አጋጣሚዎች በቤታቸው ለማደር ዕድል አጋጥሞት የነበረ ሚሊዮናዊ እንደተናገረው በቁርስ የገበታ ወንበር ላይ ተቀምጦ፣ ወ/ሮ ዶሮቲ ለመጋል እክል ከገጠመው የሥጋ መጥበሻ ጋር በብርቱ ሲታገሉ ተመልክቷል። የመጥበሻ ቁሳቁሱን ጎንጎን በእጃቸው እየቀጠቀጡ መሥራት እንዲጀምር ብዙ ጥረት አድርገዋል። ለእነም እንዲህ አለኝ፤ “በእሳቤ የታዩኝ በመላ አገሪቱ በሚገኙ የወይዘሮች የሽቀጣ ሽቀጥ መደብሮች ውስጥ በረድፍ የተደረደሩት እዳዲስና አንጸባራቂ የመጥበሻ ቁሳቁሶች ናቸው። እዚህ ግን አርሳቸው ባረጀና ዘመኑን በጨረሰ ቁሳቁስ ይጠቀማሉ”። ነገር ግን ይህ ቀለል ያለ መንፈስ ነው መስጠት ይችሉ ዘንድ ብዙ ገንዘብ እንዲኖራቸው ያደረገው።

ባልና ሚስቱ ለመጓጓዣ ብዙ ገንዘብ እያወጡም። በሴኦል የሚገኘውን የመጽሐፍ ቅዱስ ትምህርት ቤት በክርስቲያን የአስተዳደርና የመማሪያ ክፍሎች ግንባታ በጎ ፈቃድ ተገንብቶ ሲመረቅ ከእርሳቸው ጋር አብራ በነበርኩበት ጊዜ፣ ከሀገራቸው ሲወጡ ያ የመጀመሪያ ጊዜያቸው እንደሆነ ተረድቻለሁ። ሲጓዙም

በቀላሉ ነው፤ ግላዊ የሆኑ ቁጥቶችቸውን መክተቻ ሽንጣ እንኳን አይዘጉም። በምረቃ ሥነ ሥርዐቱ ላይ ንግግር እንዲያደርጉ ሲጠየቁም፤ ከመቀመጫቸው ተነስተው እጆቻቸውን ወደ ሰማይ በመዘርጋት፤ በቀላሉ ግን በፍጹም ደስተኝነት፤ “ሁሉንም ባርኮቶች ሰሚያፈስልን ሰእግዚአብሔር ክብር ይሁን” ብለው ተቀመጡ። ነገር ግን 1800 የሚያህሉ በመጽሐፍ ቅዱስ ኮሌጅ ውስጥ ያሉ ተማሪዎች ሁሉ ሰእግዚአብሔር ሥራ እየተዘጋጁ ናቸው - ስለ ስጦታው እግዚአብሔር ይመስገን። እኚህ ሰው አንድም ጊዜ መሥዋዕት እየከፈሉ መሆናቸውን ተናግረው አያውቁም፤ ነገር ግን በእርሳቸው ታማኝነት በሺዎች የሚቆጠሩ ተባርክዋል።

እር. ስታንሌይ ታም፤ ከአሃዩ ግዛት የሊማ ተወላጅና ለዓመታት ያህል የኢ.ኤም. ኤስ ዓለም አቀፍ ቦርድ ምክትል ፕሬዝዳንት በመሆን ያገለገሉ ሲሆን፤ እኚህ ሰው መሥዋዕትነት በተሞላበት ስጦታቸው እግዚአብሔርን አክብረዋል። ንግዳቸውን የጀመሩት በባዶ እጅ ነው ለማለት ይቻላል፤ ከአንድ ቤት ወደ ሌላው ቤት፤ ከአንድ አገር ወደ ሌላው በመዘዋወር። አንዳንድ ጊዜ በምሽት ወደ ቤታቸው ተመልሰው ለመሄድ የሚያስፈልጋቸውን የነዳጅ ወጭ ለማግኘት ወደ እግዚአብሔር ይጸልዩ ነበር። ገና በንግዳቸው መነሻ ላይ እግዚአብሔርን የንግድ ሥራቸው አጋር በማድረግ ከትርፋቸው አምሳ አንድ በመቶውን መስጠት ጀመሩ። ደረጃ በደረጃም እርሳቸውና ባለቤታቸው ጁኒታ ቀላልና ከባድ በሆኑ ጉዳዮች ላይ እየጸለዩ በመወያየት ጀመሩ። ከብዙ ጸሎት በኋላ ሕጋዊ በሆነ መንገድ ጌታ የካምፓኒው ባለቤት እንዲሆን አሳልፈው ሰጡ። ከዚያ ጊዜ ጀምሮ በእግዚአብሔር ካምፓኒ ውስጥ እንደተቀጠረ አንድ ሠራተኛ የወር ደመወዝ ብቻ በመውሰድ

መሥራት ጀመሩ። የሚገኘው ትርፍ ሁሉ ለወንጌል አገልግሎት ሥራና በ150 አገራት ኢ.ኤም.ኤስ ዓለም አቀፍ በሚተክላቸው አብያተ ክርስቲያናት ለሚሠሩ ቡድኖች ይላካል። ከዚህም በተጨማሪ በግል ከሚያገኙት ደመወዛቸው ላይ አጥቢያ ቤተ ክርስቲያናቸውን፤ ቤተ እምነታቸውንና ሌሎችንም በቸርነት ይደግፋሉ። በቤተ ክርስቲያናቸው ውስጥ እንዲሰብኩ ያለማቋረጥ ይፈለጋሉ፤ የነጋዴዎችና የከንቲባዎችን ኅብረት የማለዳ ጸሎት ይካፈላሉ፤ እጅግ ብዙዎችንም በስልክ ያማከራሉ። ሰበርካታ ዓመታትም በግል ምስክርነታቸው፤ በስብሰባዎች፤ በሥነጽሑፍና ስልክ በመጠቀም በቀን በአማካኝ አራት ሰዎችን ለክርስቶስ ይማርካሉ።

ቤተሰቡ አሁንም የሚኖረው ቀሰል ያለ ኑሮ ነው፤ ሰውዬው በየዕለቱ ምሳቸውን በወረቀት ቦርሳ ውስጥ አድርገው ይሄዳሉ። ረዥም ሰዓት ይሠራሉ፤ እርሳቸውና የልጃቸው ባል ለወንጌል አገልግሎት አንድ ዶላር ሰማትረፍ ሲሉ ማድረግ የሚችሉትን ሁሉ ያደርጋሉ። ድርጅታቸው የአድራሻ ለውጥ ባደረገ ጊዜ የጭነት መኪና በመከራየት የማጓጓዝ ሥራውን የሠሩት ራሳቸው ነበሩ። ብዙውን ጊዜ እስከ ውድቅት ድረስ እምሽተው ይሠራሉ፤ የመጻሕፍት መደርደሪያዎችን በአግባቡ ስፍራቸውን ለማስያዝ አንድ ሳምንት ፈጅቶባቸዋል፤ ቀሰሙን የቀቡትም እነርሱው ናቸው። ይህ ሁሉ ፍቅር የተሞላበት መሥዋዕትነት የተከፈለው ለኢየሱስ ክርስቶስ ብዙ ገንዘብ ለመስጠት ሲባል ነው። ሙሉና የተጠናቀቀ ዘገባ ያለው እግዚአብሔር ቢሆንም ኢ.ኤም.ኤስ ዓለም አቀፍ ወደ ዘጠኝ መቶ የሚጠጉ የአብያተ ክርስቲያናት ማህበረ ምዕመናን መመሥረታቸውን ከ200,000 የሚበልጡ አዲስ አማኞች በእነዚህ

አብያተ ክርስቲያናት አባላት መሆናቸውን ይህም የሆነው መሥዋዕትነት በተሞላበት የእርሳቸው ተግባር ቀላል የአኗኗር ዘይቤ፣ በዘሩት ጊዜያቸው፣ ፍቅራቸው፣ ሕይወታቸውንም ለክርስቶስና ለነፍሳት በመስጠታቸው ምክንያት መሆኑን ያውቃል።

ሕይወትህን፤ መሥዋዕትነት በተሞላበት የጊዜ አጠቃቀም መዝነው። የጊዜን ያህል አጅጉን የሚባክን ነገር የለም። ልብህ የሚመዘነው ልትተገብራቸው ጊዜ ባገኘህላቸው ነገሮች ነው። ብዙ ለዎች ጊዜ የሚያገኙት በእርግጥ መሥራት ለሚፈልጓቸው ነገሮች ነው። አንተ በእርግጥ መጸለይ የምትፈልግ ከሆነ ማኅበራዊ በሆኑ ጉዳዮች ላይ ያለህን ተሳትፎ ትቀንሳለህ፤ የጠዋት ቁርስህን በመጸም በቁርስ ጊዜህ ትጸልያለህ፤ በማለዳ ትነሣለህ ወይም ደግሞ ከሌላ ጉዳይ ቀንለህ ጊዜህን መሥዋዕት ታደርጋለህ። በእርግጥ የእግዚአብሔርን ቃል ማጥናት የምትፈልግ ከሆነ፣ ጋዜጦችን ለማንበብ የምታቃጥሰውን ጊዜ ትቀንሳለህ ወይም ለሌላ ጉዳይ ከመደብከው ጊዜ ላይ ትቆርጣለህ። መስዋዕትነትን በመክፈል በየዕለቱ አምስት ምዕራፎችን ለማንበብ ፈቃደኛ ነህ? እንዲህ በማድረግህስ ከዘፍጥረት ጀምሮ እስከ ራዕይ ያሉኝን የመጽሐፍ ቅዱስ ክፍሎች በአንድ ዓመት ውስጥ መጨረስ መቻልህንስ ታውቃለህ? ልታደርገው ደስ ለሚልህ ነገር መሥዋዕት የምታደርግለትን ጊዜ በፍጹም አታጣም።

ለኢየሱስ ክርስቶስ ብለህ የምታደርጋቸውን ሌሎች መሥዋዕትነቶች ሁሉ መመዘን ትችላለህ። የእግዚአብሔርን ጥሪ ለመታዘዝ ስትል ከአንዳንድ ሰዎች ጋር ያደኝነትን የመተው መሥዋዕትነት ትከፍል ይሆናል። እግዚአብሔርን ለማገልገል ወደ ፍቅ ስፍራ ለመሄድ ስትል ከቤተሰቦችህ ጋር ያለህን ኅብረት

ልታቋርጥ ትችል ይሆናል። ለሌሎች ለመመስከር ስትል ወይም ለቤተ ክርስቲያንህ ለመጸለይ ስትል ማልደህ በመነሣት የዕረፍት ጊዜህን ልትሠዋ ትችላለህ። አንድን ሰው ስለገጠአቱ በማስጠንቀቅህ ከሰውዬው ጋር የነበረህን መልካም ግንኙነት ልታጣው ትችላለህ።

በእግዚአብሔር ዐይኖች ፊት መልካም የሆነውን ለማድረግ በመቆምህ ምክንያት የሥራ እድገትህን መሥዋዕት ታደርግ ይሆናል። የእግዚአብሔር ፈቃድ ለማድረግ ስትል የራስህን አቅድ መሥዋዕት ታደርግም ይሆናል። ከፍተኛ ደመወዝህን ከእግዚአብሔር ጥሪ የተነሣ ጥለህ በመውጣት መሥዋዕት ትከፍል ይሆናል። ለኢየሱስ ክርስቶስና ለመንግስቱ ቅድሚያ ለመስጠት ስትል መዝናናትንና ልታደርጋቸው የምትፈልጋቸውን ሌሎች ነገሮች በመተው መሥዋዕትነት ልትከፍልም ትችላለህ። አያንዳንዱ ምርጫህ ለመሥዋዕት የመልካም አጋጣሚን በር የማከፍትልህ ሲሆን፣ የምታደርገው ምርጫም ሕይወትህን ስመመዘን የሚያገለግል ነው።

ሕይወትህን፣ እግዚአብሔርን ለማስደለት ስትል ያለማቋረጥ ራስህን በመካድህ መዝነው። ሕይወትህን፣ የእግዚአብሔርን ፈቃድ ለማድረግ ስትል የራስህን ፈቃድ ምን ያህል ጠቅልለህ በመተውህ መዝነው። ሕይወትህን፣ ራስህን መሥዋዕት አድርገህ ባቀረብክ ጊዜ ራስህን በመካድህ በሚለማህ ደስታ መጠን መዝነው። መሥዋዕትነት የሕይወትህ መስያ ሆኗልን? በእግዚአብሔር ፈቃድ ሥር መዋል ተለማምደሃልን? የእግዚአብሔርን ፍላጎት ከፍላጎትህ በፊት፣ የእግዚአብሔርን ፈቃድ ከፈቃድህ በፊት ማስቀደምን ያለማቋረጥ ምርጫህ አድርገሃልን? በዚህ ምርጫህስ መላው

ሕይወትህ ለእግዚአብሔር ሕያው መስዋዕት ሆኗልን? ይህ በእግዚአብሔር ዐይኖች ፊት የከበረ የሕይወትህ መመዘኛ ነው።

ሕይወትህን፣ በምታገኘው ልክ ሳይሆን 'በምትሰጠው' ልክ መዝነው። ሕይወትህን እግዚአብሔርን እንደኛ፣ ሌሎችን ሁለተኛ፣ ራስህን ደግሞ የመጨረሻ ባደረክበት መጠን መዝነው። ሕይወትህን፣ የክርስቶስን መንግሥት እንደኛ እድርገህ ለማስቀደም መስዋዕት በሆንክበት መጠን ልክ (ማቴ 6:33)፣ ለክርስቶስም ብለህ መስዋዕት በመሆንህ በሚለማህ ደስታ መዝነው። ሕይወትህን መስዋዕትነትን በመውደድህ መዝን።

ምን ተጨማሪ ነገር ማድረግ

ትችላለህ?

ለእግዚአብሔር እና ለነፍሳት ምን ተጨማሪ ነገር ማድረግ ትችላለህ? ምድራዊ በሆኑ ስጋዊ ዓላማዎችህ እንዳትደናቀፍ ተጠንቀቅ! ከፊትህ ብቻ ለእግዚአብሔር ለጥተህ ቀሪውን ለራስህ አታድርግ፤ ያለህን ውድ ነገርና ሁለንተናህን ሁሉ ስጠው።

ወደጠፋት ልትደርስ ምን ተጨማሪ ነገር ማድረግ የምትችል ይመስልሃል? ዋጋ ከሚያስክፍልህ ነገር ወደ ጎሳ ትሸሻለህ? ወደ ጠፋው ሰው ለመዝለቅ ምን ተጨማሪ ነገር ታደርጋለህ? ይህን ጥያቄ ደግመህ ደጋግመህ እግዚአብሔርን ጠይቀው!

የእግዚአብሔርን ፈቃድ ለማድረግ ምን ተጨማሪ ነገር ለማድረግ ትችላለህ? ዓላማው ይተገበር ዘንድ በሙሉ ኃይልህ ትንቀሳቀሳለህ? ለጥሪውስ ሙሉ ለሙሉ በመታዘዝ መልስ ትሰጣለህ? እ! ጌታ ፍጹም በሆነ መንገዱ ይምራህ!

በጸሎትህ ለሌሎች ለመሰመን ምን ተጨማሪ ነገር ማድረግ ትችላለህ? የሌሎችን ሽክም ለመሸከም ተጨማሪ ነገር ልትጫን አትችልምን? በእንባ እስክትጸልይ ድረስ ሌሎችን አብልጠህ መውደድ ያቅትሃልን? በሰማይ እስክትደመጥ ድረስ ትጸልያለህ፤ ትጸማለህ?

መሥዋዕት ለመሆንስ ምን ተጨማሪ ነገር ማድረግ ትችላለህ? ለነፍሳት ዋጋ ለመክፈል ተጨማሪ የምትሰጠው ምን አለህ? የክርስቶስን መስቀል ለመሸከም ማድረግ የምትችለው ተጨማሪ ነገር ምንድን ነው?

ኢየሱስ ለአንተ ያደረገልህ ተጨማሪ ነገር ምንድን ነው? ዐይኖችህን ወደ ለማይ አቅና፤ ዓለም እዲስ አይታን ትሻለች። ከአዳኝህና ከእርሱ ታላቅ እቅድ ጋር እንዳትተላለፍ ተጠንቀቅ። ለእግዚአብሔርና ለሰዎች ምን ተጨማሪ ነገር ማድረግ ትችላለህ?

ዊስሌይ ዱዌል

18

እግዚአብሔርን ባክበርክበት መጠን

ሕይወትህን መዝን

ትልቁ የሕይወትህ ዓላማ እግዚአብሔርን ማክበርና ፈቃዱንም ማድረግ ሊሆን ይገባል። በሕይወትህ ውስጥ የሚከናወኑ ማናቸውም ነገሮች ተጨማሪ ክብር ለእግዚአብሔር ያመጡ ዘንድ ታቅደው ሊከናወኑ ይችላሉ። በሕይወት ምርጫዎችህ ሁሉ ውስጥ ሊለመርበት የሚገባ መርሕ ሆኖ ሊቀመጥ የሚያስፈልገው፣ “እግዚአብሔር እጅግ በላጭ የሆነውን ክብር የሚያመጣው የትኛው ነው?” የሚለው ነው። በጥቅሉ የተመለከትነው እንደሆነ፣ ብዙ ነገሮች ከእግዚአብሔር ክብር ጋር የተያያዙ ጉዳይ ያላቸው አይመስሉም። ነገር ግን ሁሉ ጊዜም፣ ቢያንስ ቢያንስ በተዘዋዋሪ መንገድ ለእግዚአብሔር ክብርን ይጨምራሉ ወይም ክብሩን ያጎድላሉ።

የነፍስህ ትልቁ መሻት ሊሆን የሚችለው እግዚአብሔር ወይም እኔነት ነው። ምን ጊዜም ቢሆን ጥያቄው ቀዳሚው እግዚአብሔር ወይስ እኔ የሚለው ነው። ጉዳዩ “እግዚአብሔር እጅግ አብልጦ የሚሻው ነገር ምንድነው?” የሚለው አንጂ “እኔ የምሻው ወይም ለእኔ ጥቅም ያለው ምንድን ነው?” የሚለው አይደለም። በሕይወትህ ውስጥ እንቅስቃሴህን የሚመራ ገዢ እቋም የሌለ መሰሉ ከተለማህ፣ እኔነት በዙፋንህ ላይ ተቀምጧል። ነገር ግን መላውን የሕይወት እንቅስቃሴህን የሚመራ አቋምህ ለእግዚአብሔር በላጭ ክብርን ማምጣት ከሆነ፣ የሕይወትህ የትኛው